

# چاند ایمان



پروفیسر ڈاکٹر محمد مسعود احمد

پروفیسر

۶/۲، ۵-ای، ناظم آباد کراچی (سندھ)  
اسلامی جمہوریہ پاکستان

ادارہ مسعودیہ

# جانِ ابرار

پروفیسر ڈاکٹر محمد مسعود احمد  
ایم۔ اے، پی۔ ایچ۔ ڈی



جملہ حقوق محفوظ ہیں  
سلسلہ اشاعت نمبر

نام کتاب \_\_\_\_\_ جان ایمان  
مصنف \_\_\_\_\_ پروفیسر ڈاکٹر محمد مسعود احمد  
تعداد \_\_\_\_\_ ایک ہزار  
کتابت \_\_\_\_\_ ابو نعیم فانی (خانیوال)  
قیمت \_\_\_\_\_  
مطبع \_\_\_\_\_  
ناشر \_\_\_\_\_ ادارہ مسعودیہ، کراچی  
سنہ طباعت \_\_\_\_\_ ۱۴۱۵ھ / ۱۹۹۴ء  
اشاعت \_\_\_\_\_ دوم

ادارہ مسعودیہ کی کتب ملنے کے پتے

- ۱۔ ادارہ مسعودیہ، ۵۰۶۔ ای، ناظم آباد، کراچی، فون: ۶۶۱۳۴۳۴
- ۲۔ ضیاء الاسلام پبلی کیشنز، ضیاء منزل رشوگن نیشنل محمد بن قاسم روڈ آف ایم۔ اے، جناح کراچی فون نمبر: ۲۲۱۳۹۴۳ - ۲۲۳۳۸۱۹
- ۳۔ فریڈیک اسٹال، ۳۸۔ اردو بازار لاہور، فون نمبر: ۴۳۱۲۱۴۳ - ۴۲۲۳۸۹۹ - ۴۲۲
- ۴۔ ضیاء القرآن: ۱۳۰۔ انفال سینٹر، اردو بازار، کراچی فون نمبر: ۲۲۱۰۲۱۲ - ۲۶۳۰۲۱۱
- ۵۔ مکتبہ غوثیہ، پرانی بیٹری منڈی، یونیورسٹی روڈ، پولیس چوک محلہ قسرتان آباد، کراچی نمبر ۵ فون نمبر: ۴۹۲۶۱۱۰ - ۴۹۱۰۵۸۳
- ۶۔ مکتبہ الجامعہ نقشبندیہ بستان العوام، کدوالہ، مجاہد آباد، آزاد کشمیر، راستہ گجرات، اسلامی جمہوریہ پاکستان

# انتساب

رحمتِ عالم (صلی اللہ علیہ وآلہ وسلم) کے دل سے، خاتونِ جنت (رضی اللہ عنہا) کے پیارے حسین بن علی (رضی اللہ عنہما) کے نام۔

○ جس نے آغوشِ مصطفیٰ (صلی اللہ علیہ وآلہ وسلم) میں تربیت پائی

○ جس کی محبت کو، مصطفیٰ (صلی اللہ علیہ وآلہ وسلم) نے اپنی محبت

قرار دیا

○ جس نے سرکشوں کے آگے سر نہ جھکایا

○ جس نے ظالموں اور غاصبوں کو لٹکارا

○ جو میدانِ کربلا میں شیروں کی طرح گر جا

○ جو دشتِ کربلا میں بھلیوں کی طرح چمکا

○ جس نے جان کو جان نہ سمجھا

○ جو کٹ گیا، لٹ گیا، مظلوموں کو حوصلہ دے گیا

○ جو بیٹے والوں کو مرنے کا سلیقہ سکھا گیا

والے

○ وہ صفدر، صف شکن


○ وہ شہیدوں کا سرتاج

- وہ جوانانِ جنت کا سردار
- وہ مظلوموں کا پاسدار
- جس کے جسمِ نازنین سے خون کے فوارے نکل رہے تھے
- جس نے ملت کی کھیتی کو اپنے خون سے سینچا
- جس نے ہودے کر سینہ گیتی کی جتا بندی کی

ہاں

بر زمین کر بلا بارید و رفت  
 لالہ درویرانہ ہا کارید و رفت  
 تا قیامت قطع استبداد کرو  
 موجِ خونِ او چسبنا ایجا و کرو

احقر محمد مسعود احمد عفی عنہ



اس ٹیڈر بلاگ شاعر محکوموں تباہی و شہتِ غربت پلکوں سلا

بِسْمِ اللّٰهِ الرَّحْمٰنِ الرَّحِیْمِ

## اِبْتِدَائِيَّة

۱۹۶۴ء میں صوبہ سرحد کے ایک مردِ جلیل حضرت علامہ محمد امیر شاہ قادری گیلانی تذللہ العالی نے امام ابو عیسیٰ بن محمد بن عیسیٰ بن سورۃ الترمذی کے شہزاد آفاق مجموعہ احادیث شامل ترمذی شریف کی شرح انوارِ غوثیہ پر مقدمہ لکھنے کی خدمت تفویض فرمائی، توفیقِ الہی شامل حال رہی اور ۱۹۶۵ء میں یہ مقدمہ مکمل ہو گیا جو بعد میں انوارِ غوثیہ کے ساتھ ۱۹۶۶ء میں لاہور سے چھپ کر پشاور سے شائع ہوا۔ پھر ۱۹۸۶ء میں اس کا دوسرا ایڈیشن کراچی سے شائع ہوا۔ اس مقدمہ میں دوسرے مباحث کے علاوہ شامل ترمذی شریف کی روشنی میں حضورِ انور صلی اللہ علیہ وسلم کی سیرت مبارکہ کی جھلکیاں بھی پیش کی گئی تھیں۔ اب مقدمہ کا یہ حصہ کتابی صورت میں آپ کے سامنے ہے۔ امام ترمذی علیہ الرحمہ کو پر وہ فرمائے ہوئے آج سوا گیارہ سو برس سے بھی زیادہ عرصہ گزر چکا ہے آپ کے مقام کا اس سے اندازہ لگایا جاسکتا ہے کہ آپ نے حضرت امام بخاری رضی اللہ عنہ سے فیض حاصل کیا اور امام بخاری رضی اللہ عنہ نے آپ سے اکتسابِ فیض کیا، شامل ترمذی شریف اسی عظیم ہستی کی عظیم یادگار ہے۔

راقم ۱۹۶۰ء سے امام احمد رضا بریلوی علیہ الرحمہ پر مسلسل لکھ رہا ہے اور بڑا عظیم

ایشیاء، براعظم افریقہ، براعظم یورپ، براعظم امریکہ وغیرہ کی جامعات اور تحقیقی اداروں میں جو فضلاء و محققین امام احمد رضا پر کام کر رہے ہیں ان کی عملی خدمت کر رہا ہے، اسی خدمت کا یہ فیضان ہے کہ رفتہ رفتہ حضور انور صلی اللہ علیہ وسلم کی مبارک سیرت کی طرف ہمہ تن متوجہ ہو گیا۔ عاشق صادق کی پہچان یہی ہے کہ وہ اپنے چاہنے والے کو معشوق کی طرف متوجہ کر دے چنانچہ عید میلاد النبی صلی اللہ علیہ وآلہ وسلم کے موضوع پر ایک کتاب جانِ جاناں صلی اللہ علیہ وآلہ وسلم لکھی جو زیر کتابت ہے۔ اسی کا خلاصہ جشن بہاراں مرتب کیا جو ۱۹۸۸ء میں رضا اکیڈمی لاہور نے شائع کیا، ایک مفصل سیرت بھی زیر تدوین ہے اور اب شمائل ترمذی شریف کا مقدمہ جانِ ایمان صلی اللہ علیہ وآلہ وسلم کے عنوان سے نئی ترتیب کے ساتھ آپ کے سامنے ہے۔ ۱۹۷۶ء میں جب یہ پہلی بار انوارِ خوشیہ کے ساتھ شائع ہوا تو حضرت والد ماجد مفتی اعظم شاہ محمد مظہر اللہ علیہ الرحمہ (۱۹۶۶ء) نے ایک فرزندِ طریقت کو راقم کے نام خواب میں یہ پیغام دیا جو کتاب کے ساتھ شائع کیا گیا ہے، اس کو الگ شائع کیا جائے۔ اس بات کو سالوں گزر گئے مگر اس غیبی اشارے کی طرف برابر خیال نگاہا ہر کام کا ایک وقت ہوتا ہے اور وہ اسی وقت ہوتا ہے، الحمد للہ آج اس ارشاد کی تکمیل ہو رہی ہے۔

راقم شارح گرامی حضرت علامہ محمد امیر شاہ قادری گیلانی مدظلہ العالی کا تہہ دل سے ممنون ہے۔ کہ انہوں نے بڑی فراخ دلی کے ساتھ مقدمہ کو الگ شائع کرنے کی اجازت مرحمت فرمائی۔ برادرِ عبدالستار طاہر (سیکرٹری مرکزی مجلسِ امامِ اعظم، لاہور) بھی شکریہ کے مستحق ہیں کہ ان کی مساعی جمیلہ سے یہ کتاب منظرِ عام پر آئی۔

مولیٰ تعالیٰ ان کو جزائے خیر عطا فرمائے آمین۔ بجاہ سید المرسلین رحمۃ اللعالمین صلی اللہ علیہ وآلہ وازواجہ

احقر محمد مسعود احمد  
(مخلصہ سندھ)

واصحابہ وسلم۔

۱۶ نومبر ۱۹۸۸ء، ربیع الثانی ۱۴۰۹ھ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

# اِفْتِیٰحِیَہ

انسان کیا ہے ایک دنیا ہے ————— اس میں گلشن بھی ہیں، صحرا  
 بھی ————— اس میں رنگستان بھی ہیں، نخلستان بھی ————— اس میں  
 ندیاں بھی ہیں، نہریں بھی ————— اس میں دریا بھی ہیں، سمندر بھی —————  
 اس میں آتش نشاں بھی ہیں، ہرے بھرے پہاڑ بھی ————— اس میں بلندیاں  
 بھی ہیں، پستیاں بھی ————— ہاں! انسان عظیم قوتوں کا امین ہے —————  
 وہ کبھی فرشتوں کی طرح رحمتیں بکھیرتا ہے ————— کبھی حیوانوں کی طرح  
 پر وہ ناکوس چاک کرتا ہے ————— کبھی دزدوں کی طرح پھاڑ کھاتا ہے،  
 آن میں کچھ ہے، آن میں کچھ —————

اللہ تعالیٰ نے جس طرح کائناتِ اکبر کو بیکراں قوتوں کا امین بنایا ہے اسی طرح  
 کائناتِ اصغر حضرت انسان کو بھی بے پایاں قوتوں کا امین بنایا ہے —————  
 یہ قوتیں توازن و اعتدال میں رہیں تو انسان کا راز و مشکل کشا ہے،  
 عدم توازن اور اور بے اعتدالی کا شکار ہو جائیں تو یہی انسان بلاخیز ہو جاتا ہے۔  
 ————— جب مغرب والوں نے کائنات کے رازوں کی کھوج نکالی شروع کی  
 اور ایک نئے جہاں کی تلاش میں سرگرداں ہوئے تو اقبال نے کہا تھا —————



ڈھونڈ رہا ہے فرنگِ عیشِ جہاں کا دوام  
وائے تمنائے خام، وائے تمنائے خام

ڈھونڈنے والے آپ حیات لینے گئے تھے، چاہِ ظلمات میں کھو گئے  
پھول چننے گئے تھے، کانٹوں میں الجھ کر رہ گئے

ڈوبتوں کو نکلنے گئے تھے، خود ڈبکیاں کھانے لگے ————— بلندیوں کی آرزو  
میں نکلے تھے، پستیوں میں گرنے لگے ————— تلاشِ جستجو کی کوئی حقیقت  
نہیں، اصل چیز منزل کا تعلق ہے ————— منزل متعین نہ کی جائے تو خود تلاش  
و جستجو بلائے جان بن جاتی ہے ————— پھر جن قوتوں کو اُبھرنا ہوتا ہے وہی  
چلی جاتی ہیں اور جن قوتوں کو کوہِ بنا ہوتا ہے، اُبھرتی چلی جاتی ہیں اور ایک عجیب  
اضطراب و بے چینی کا ماحول پیدا ہو جاتا ہے —————

دنیا میں دو قسم کے انسان نظر آتے ہیں ————— ایک وہ جو  
نفرتوں کے زیج بولتے ہیں اور فطرتِ انسانی کے ایسے گوشے تلاش کرتے ہیں جہاں  
سے نفرتیں پھوٹنے لگیں اور انسان، انسانیت کے مرتبے سے گر کر حیوان بن  
جائے پھر حیوانیت سے گر کر درندہ بن جائے اور پھر اس سے بھی گزر  
کر کیا سے کیا ہو جائے ————— مگر ایک وہ انسان ہیں جو محبت کی  
باتیں کرتے ہیں اور فطرتِ انسانی کے ایسے گوشے تلاش کرتے ہیں جہاں سے  
محبتیں پھوٹنے لگیں ————— اور انسان، حیوانیت کے درجے سے بلند  
ہو کر آدمی بن جائے، پھر اس سے بھی گزر کر انسان ہو جائے، پھر انسان کے  
مرتبے سے بلند ہو کر فرشتہ بن جائے پھر اس سے بھی گزر کر کیا سے کیا  
ہو جائے،

حضورِ اور صلی اللہ علیہ وآلہ وسلم نے انسان کو زمین سے اٹھایا اور محدثِ ثریا

کر دیا۔۔۔۔۔ ساری انسانیت کو آخرشِ کرم میں لیا، جس کی قسمت میں سعادت تھی  
 وہ سعید ہوا اور جس کی قسمت میں شقاوت تھی وہ شقی ہوا۔۔۔۔۔ دنیا کی ہر مذہبی  
 کتاب میں حضورِ انور صلی اللہ علیہ وسلم کا ذکرِ جمیل ہے۔۔۔۔۔ زبور میں ہے،  
 توریت میں ہے، انجیل میں ہے، ویدوں میں ہے، ژنداوستا میں ہے، گوتم بڑے  
 کے طغوثیات میں ہے۔۔۔۔۔ کہاں نہیں ہر جگہ ہے۔۔۔۔۔ سب  
 نے آپ کا ذکر کیا ہے۔۔۔۔۔ آپ نے کائنات میں ایک عظیم انقلاب  
 برپا کیا۔۔۔۔۔ آرزوں کا ڈھنگ بتایا۔۔۔۔۔ تناؤں کا سلیمتہ سکھایا  
 ۔۔۔۔۔ اُمنگوں کو ایک نیارنگ و روپ دیا۔۔۔۔۔ فرش پر بھی  
 ہوئی نگاہوں کو عرش پر لگا دیا۔۔۔۔۔ مرجھٹے ہونے چہروں کو تابناک  
 بنا دیا۔۔۔۔۔ مڑوہ جسموں میں جان ڈال دی۔۔۔۔۔ بے کیف روحوں  
 کو کیف و سرور بخشا۔۔۔۔۔ مظلوموں اور بکیوں کو سہارا دیا۔۔۔۔۔  
 زندہ و رگور ہونے والی عورت کو مسندِ عزت پر بٹھایا۔۔۔۔۔ ظالموں کو  
 جان و تن کا محافظ بنایا۔۔۔۔۔ ظالموں کو مظلوموں کا پاسدار بنایا۔۔۔۔۔  
 ظالموں کو آزادی کا مشرُہ سنایا اور ایسا سرفراز کیا کہ آزادوں کا آقا بنا دیا،  
 رہزنیوں کو قائد و رہبر بنایا۔۔۔۔۔ اللہ اللہ وہ اتنا عظیم  
 انقلاب لایا کہ جس معاشرے میں اُٹھا اس کو یکسر بدل کر رکھ دیا۔۔۔۔۔  
 وہ باہر سے انقلاب نہیں لایا، وہ باہر سے کوئی شکر نہیں لایا۔۔۔۔۔  
 اندر ہی اندر اُس نے کچھ ایسا کیا کہ دیکھتے ہی دیکھتے مڑوہ زندہ ہونے لگے۔۔۔۔۔  
 وہ تلنے کے لئے نہیں آیا تھا وہ تو سارے عالم کو آرام پہنچانے آیا تھا  
 ۔۔۔۔۔ کوئی ایسا شفیق و مہربان لاکر تو دکھٹے۔۔۔۔۔ اُس نے  
 تکلیفیں بہہ کر اور مصیبتیں برداشت کر کے سب کو آرام پہنچایا۔۔۔۔۔

دنیا میں کوئی ایسا رحیم و کریم تو دکھائے \_\_\_\_\_ اس کے رحم و کرم کو دیکھ کر  
 سینوں سے دل نکل پڑے اور جسموں سے جانیں نکل پڑیں، \_\_\_\_\_  
 آج مظلوموں اور غریبوں کا کوئی داورس نہیں \_\_\_\_\_ نفس کے بندے  
 اپنے اپنے بندھنوں میں بندھے ہوئے ہیں \_\_\_\_\_ وہ دل داری اور دل سوزی  
 کہاں! \_\_\_\_\_ وہ ہمدردی و غمخواری کہاں \_\_\_\_\_ اللہ اللہ آج  
 داری اور عدل گُستری مصلحتوں کا شکار ہو گئی \_\_\_\_\_ جس دوہر جاہلیت  
 سے نکل کر ہم آئے تھے پھر وہیں آگئے \_\_\_\_\_ رنگ بزرگ انسانوں میں  
 یک رنگی قائم رکھنا ہنسی کھیل نہیں \_\_\_\_\_ یہ صرف اور صرف محمد مصطفیٰ صلی اللہ  
 علیہ وآلہ وسلم کا ہی سینہ تھا جس میں سب کی سمائی تھی \_\_\_\_\_ ایسا وسیع  
 سینہ کسی کا نہ دیکھا \_\_\_\_\_ یہ وسعت و پہنائی کسی کو میسر نہیں \_\_\_\_\_  
 محمد مصطفیٰ صلی اللہ علیہ وآلہ وسلم کا رنگ کسی نے نہ دیکھا، اگر آج وہ رنگ دکھا دیا جائے  
 تو سارا عالم دوڑ پڑے \_\_\_\_\_ اس کالی کالی والے آقا کی غلامی کیلئے ساری  
 گردنیں جھک جائیں \_\_\_\_\_ ساری زبانیں اُس کے گن گانے لگیں \_\_\_\_\_  
 ہاں سب نام لیتے ہیں مگر اپنے اپنے پیٹ پالتے ہیں، اس کا جلوہ نہیں دکھاتے  
 کہ ایک صف میں کھڑا ہونا کسی کو اچھا نہیں لگتا \_\_\_\_\_ دوسروں کے لئے  
 گھر کو ٹھانا اچھا نہیں لگتا \_\_\_\_\_ دوسروں کی زیادتیوں پر غصے کو پینا اچھا  
 نہیں لگتا \_\_\_\_\_

یہ کیا ہے کہ ہم اس کالی کالی والے آقا کا نام لیتے ہیں مگر ہماری زندگی ہماری  
 صورتیں \_\_\_\_\_ ہمارا اٹھنا بیٹھنا \_\_\_\_\_ ہمارا سونا جاگنا \_\_\_\_\_  
 ہمارا کھانا پینا \_\_\_\_\_ ہمارا لینا دینا \_\_\_\_\_ ہمارے رسم و رواج \_\_\_\_\_  
 ہماری چال ڈھال \_\_\_\_\_ سب کچھ اُس کالی کالی والے آقا کے دشمنوں کی سی

ہیں۔ اللہ اللہ عجائباتِ عالم میں یہ ایک بڑا عجوبہ ہے۔  
 ہم کب تک غافل رہیں گے؟ کب تک سوتے رہیں گے؟  
 جاگنے کا وقت آ گیا ہے۔ سارا عالم جاگ رہا ہے۔ ہم سو  
 رہے ہیں۔ ہم ایک دوسرے کا خون پی رہے ہیں۔ ہم  
 ایک دوسرے کا خون بہا رہے ہیں۔ یہ کیا ہے کہ عالمِ اسلام انتشار  
 کا شکار ہے۔ سازشوں کا شکار ہے۔ فساد و خلفشار کا  
 شکار ہے۔ ہر اک نے اس کے خرمین کو تا کا ہے۔ ہر  
 اک نے اس کی دولت کو لوٹا ہے۔ ہماری عقلیں کہاں گئیں؟  
 ہمارے ہوش کدھر گئے؟ ہمارے حواس کہا ہوئے؟  
 کیا ہم اپنی عقل سے نہیں سوچ سکتے؟ نہیں نہیں عقل تو سمجھنے  
 والے نے سکھا دی، صد حیف! کہ کام لینے والے کام نہیں لیتے کہ وہ خود  
 سے بے خبر ہیں۔ ان کو نہیں معلوم کہ غربت و مسکینی کے باوجود  
 وہ امیروں کے امیر ہیں۔ انہوں نے سب کو دیا ہے اور سب  
 کو دے سکتے ہیں۔ ہمارے ہاتھ میں دامنِ مصطفیٰ (صلی اللہ علیہ وسلم)  
 ہے۔

آئیے خود کو جھوٹے خود کو جگائیے۔ احساس کی کو تیز  
 کیجئے۔ فیرت کی شمع جلائیے۔ نہیں نہیں یہ سونے  
 کا وقت نہیں، بہت سوچ کے، صدیاں بیت گئیں۔ اب جاگنا  
 ہے اور دوسروں کو جگانا ہے۔ اللہ اللہ جس کو اللہ نے مساوات،  
 حیوانات، جمادات، نباتات اور عناصرِ اربعہ پر اختیار دیا اور ان کو خام بنایا۔  
 اور تو اور اپنا خلیفہ اور نائب بنایا۔ اُس کا یہ حال کہ اپنے مقام سے

بے خبر ایک ایک کے پیچھے دوڑ رہا ہے۔ غفلت کے ذریعے میں ایسا پنہا  
ہے کہ نکلنے کا نام نہیں لیتا۔ اور جن کو اوپر چڑھنے کا دعویٰ ہے،  
بلندیاں ان کے لئے پستیاں بن گئیں۔ جتنے اوپر جاتے ہیں اتنے ہی نیچے  
چلے جا رہے ہیں۔ عجائبات عالم میں دورِ جدید کا یہ ایک اچھوہرہ ہے،  
میرے بزرگو! میرے جوانو! اُس جانِ ایمان  
(صلی اللہ علیہ وسلم) کے نقشِ قدم چلیے۔ آفتابِ دماہتاب کی  
روشنیوں میں بڑھتے چلیے۔ آئینہ معصومے کو سامنے رکھیے اور خود کو  
سنواتے جائیے۔ سب آئینے توڑ دیجئے۔ یہی ایک  
آئینہ رکھیے۔ یہی آئینہ آئینہ سانس نے ہمارے سامنے رکھا ہے  
بن سوز کے ذریعے سامنے آئے اور انقلاب برپا کیجئے۔  
آپ تو انقلابوں کے امین ہیں۔ انقلاب باہر سے نہیں، اندر سے آتا  
ہے۔ دل سے اٹھتا ہے، روح سے پھوٹتا ہے اور پھر رگ رگ میں  
سما جاتا ہے۔ کچھ پاس نہیں، نہ سہی۔ ایمان ایک  
عظیم قوت ہے، عشق ایک عظیم دولت ہے۔ اسی سے افراد زندہ  
ہوتے ہیں۔ اسی سے قومیں زندہ ہوتی ہیں۔ ہاں زندگی  
پیکار رہی ہے۔ ذرا کان تو لگائیے۔ سینے تو سہی،  
کیا کہہ رہی ہے۔

کس کا منہ تکیے؟ کہاں جائیے؟ کس سے کیئے؟

تیرے ہی قدموں پہ مٹ جائے، یہ پالا تیرا

احقر محمد مسعود احمد  
پرنسپل گورنمنٹ ڈگری کالج ٹھٹہ  
(سندھ - پاکستان)

۱۴ نومبر ۱۹۸۸ء / ربیع الثانی ۱۴۰۹ھ

# فُرَّانِ الْإِلٰهِ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۗ  
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا  
تَسْلِيمًا (احزاب : ۵۶)

بے شک اللہ اور اُس کے فرشتے درود بھیجتے ہیں اس  
نبی پر، اے ایمان والو! ان پر درود اور خوب سلام  
بھیجو!

## وَسَلِّمُوا تَسْلِيمًا

مصطفیٰ جانِ رحمت پہ لاکھوں سلام	شمعِ بزمِ ہدایت پہ لاکھوں سلام
جس شہمانی گھڑی چمکا طیبہ کا چاند	اُس دلِ انروز ساعت پہ لاکھوں سلام
اللہ اللہ وہ بچپنے کی پھین !	اُس خدا بھاتی صورت پہ لاکھوں سلام
طاہرانِ قدس جس کی ہیں قمریاں	اُس سہی سرو قامت پہ لاکھوں سلام
جس سے تار یکِ دل جگمگانے لگے	اُس چمک والی رنگت پہ لاکھوں سلام
بے بناوٹ ادا پر ہزاروں درود	بے تکلف ملاحظت پہ لاکھوں سلام
بھینی بھینی مہک پر مہکتی درود	پیاری پیاری نفاست پہ لاکھوں سلام
چاند سے منہ پر تاباں درخشاں درود	نمک آگینِ صباحت پہ لاکھوں سلام

جس کی تسکین سے روتے ہوئے ہنس پڑیں  
 جس کے آگے سر سرور اں خم رہیے  
 وہ کرم کی گھٹا، گیسوئے مُشک سا  
 لیلۃ القدر میں مطلع الفجرِ حق  
 جس کے ماتھے شفاعت کا سہارا ہا  
 پیچی آنکھوں کی شرم و حیا پر درود  
 جس کے سجدہ کو محراب کعبہ جھکی  
 اُن کی آنکھوں پہ وہ سایہ انگن مرثہ  
 جس طرف اٹھ گئی دم میں دم آ گیا  
 دور و نزدیک کے سننے والے وہ کان  
 جن کے آگے چرخِ قمر جھلمائے  
 وہ دہن جس کی ہر بات وحیِ خدا  
 وہ زباں جس کو سب کُن کی کنجی کہیں  
 پتلی پتلی گلِ قدس کی پتیاں  
 خط کے گرد دہن، وہ دل آرا پھین  
 ریش خوش معقل، مہرِ ریشِ دل  
 جس میں نہریں ہیں شیر و شکر کی رواں  
 دوش بر دوش ہے جن سے شان و شرف  
 رفیع ذکرِ جلالت پہ ارفع درود  
 جس کو بارِ دوعالم کی پروا نہیں  
 ہاتھ جس سمت اٹھا غنی کر دیا

اُس تبسم کی عادت پہ لاکھوں سلام  
 اُس سرتاجِ رفعت پہ لاکھوں سلام  
 نگہِ ابرِ رافت پہ لاکھوں سلام  
 مانگ کی استقامت پہ لاکھوں سلام  
 اُس جبینِ سعادت پہ لاکھوں سلام  
 اونچی بینی کی رفعت پہ لاکھوں سلام  
 اُن بھوؤں کی لطافت پہ لاکھوں سلام  
 نفلہ قصرِ رحمت پہ لاکھوں سلام  
 اُس نگاہِ عنایت پہ لاکھوں سلام  
 کانِ لعلِ کرامت پہ لاکھوں سلام  
 اُن عذاروں کی طلعت پہ لاکھوں سلام  
 چشمِ عیلم و حکمت پہ لاکھوں سلام  
 اُس کی نافِ حکومت پہ لاکھوں سلام  
 اُن لبوں کی نزاکت پہ لاکھوں سلام  
 سبزہ نہرِ رحمت پہ لاکھوں سلام  
 ہلالہ ماہِ ندرت پہ لاکھوں سلام  
 اُس گلے کی نصارت پہ لاکھوں سلام  
 ایسے شانوں کی شوکت پہ لاکھوں سلام  
 شرحِ صدِّ صدارت پہ لاکھوں سلام  
 ایسے بازو کی قوت پہ لاکھوں سلام  
 موجِ بحرِ سماحت پہ لاکھوں سلام

جس کے ہر خط میں ہے موجِ نورِ کرم  
 عیدِ مشکلِ کشائی کے چمکے ہلال  
 کل جہانِ ملک اور جو کی روٹی غذا  
 جو کہ عزمِ شفاعت پہ کھینچ کر بندھی  
 روئے آئینہ علمِ پشتِ حضور  
 حجرِ اسود، کعبہٴ حبان و دل  
 انبیاءِ تکریم زانو ان کے حضور  
 کعبہٴ دین و ایماں کے دونوں ستوں  
 کھائی اللہ نے خاکِ گزر کی قسم  
 کاش محشر میں جب ان کی آمد ہو اور

اُس کفِ بحرِ رحمت پہ لاکھوں سلام  
 ناخنوں کی بشارت پہ لاکھوں سلام  
 اُس شکم کی قناعت پہ لاکھوں سلام  
 اُس کمر کی حمایت پہ لاکھوں سلام  
 پشتی قہرِ ملت پہ لاکھوں سلام  
 یعنی مہرِ نبوت پہ لاکھوں سلام  
 زانوؤں کی وجاہت پہ لاکھوں سلام  
 ساعدینِ رسالت پہ لاکھوں سلام  
 اُس کفِ پاک کی حرمت پہ لاکھوں سلام  
 بھیجیں سب ان کی شوکت پہ لاکھوں سلام

مجھ سے خدمت کے قدسی کہیں ہاں رضا؟  
 مصطفیٰ جانِ رحمت پہ لاکھوں سلام!





# ماہِ وسال

ما قبل تخلیق کائنات	تخلیق نور محمدی	: ۱
۶۵۷۱	وفات حضرت عبداللہ بن عبدالمطلب	: ۲
۶۵۷۱	ظہور قدسی	: ۳
۶۵۷۶	وفات حضرت آمنہ بنت وہب	: ۴
۶۵۷۸	وفات حضرت عبدالمطلب	: ۵
۶۵۸۲	پہلا سفرِ شام	: ۶
۶۵۹۲	دوسرا سفرِ شام	: ۷
۶۵۹۶	نکاح حضرت خدیجہ الکبریٰ	: ۸
۶۶۱۱	بعثت نبوی	: ۹
۶۶۱۷	شعبِ ابی طالب	: ۱۰
۶۶۲۱	وصال حضرت خدیجہ الکبریٰ	: ۱۱
۶۶۲۱	سفرِ طائف	: ۱۲
۶۶۲۲	ہجرت مدینہ طیبہ	: ۱۳
۶۶۲۳	تحويلِ قبلہ	: ۱۴
۶۶۲۹	فتح مکہ مکرمہ	: ۱۵
۶۶۳۲	تاریخی خطبہ حجۃ الوداع	: ۱۶
۶۶۳۲	فراقِ ظاہری	: ۱۷

وَاللَّهُ  
عَلِيمٌ  
ذَوُو  
الْحُرْمَةِ  
الْأَعْيُنِ  
وَاللَّهُ  
عَلِيمٌ



آس ہے نہ کوئی پاس ، ایک تمہاری ہے آس  
بس ہے یہی آسرا ، تم پہ کروں درود

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ  
الْأَمِيِّ وَعَلَى آلِ مُحَمَّدٍ وَأَنْوَاجِهِ أُمَّهَاتِ الْمُؤْمِنِينَ  
وَذُرِّيَّتِهِ وَأَهْلِ بَيْتِهِ كَمَا صَلَّيْتَ عَلَى إِبْرَاهِيمَ وَ  
عَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مُجِيدٌ  
اللَّهُمَّ بَارِكْ عَلَى مُحَمَّدٍ عَبْدِكَ وَرَسُولِكَ النَّبِيِّ  
الْأَمِيِّ وَعَلَى آلِ مُحَمَّدٍ وَأَنْوَاجِهِ أُمَّهَاتِ الْمُؤْمِنِينَ  
وَذُرِّيَّتِهِ وَأَهْلِ بَيْتِهِ كَمَا بَارَكْتَ عَلَى  
إِبْرَاهِيمَ وَعَلَى آلِ إِبْرَاهِيمَ فِي الْعَالَمِينَ  
إِنَّكَ حَمِيدٌ مُجِيدٌ



شیخ عبدالحق محدث دہلوی : جذب القلوب الی دیار المحبوب  
مطبوعہ کلکتہ ۱۲۶۳ھ / ۱۸۸۶ء ، ص ۲۶۲



صَلَّى اللهُ عَلَيْهِ وَآلِهِ وَسَلَّمَ

# پان ایمان

بِسْمِ اللَّهِ الرَّحْمَنِ الرَّحِيمِ

محمد عقیل



① محبوب بھی چاہتا ہے کہ چاہنے والا اسی کو چاہے اور کسی کو نہ چاہے لیکن دنیائے عشق و محبت کا یہ اعجوبہ ہے کہ محبوب حقیقی جل مجدہ یہ چاہتا ہے کہ اُس کا چاہنے والا اُس کے محبوب کو چاہے اور اس چاہت کے صلے میں خود اُس کا محبوب بن جائے، سبحان اللہ !  
 آیت کریمہ یُحِبُّكُمْ اللهُ میں اسی رمزِ محبت کی طرف اشارہ کیا گیا ہے، ہاں سے

کی مُحَمَّد سے وفا تو نے تو ہم تیرے ہیں  
 یہ جہاں چینے کی لوج تو سلم تیرے ہیں  
 اللہ کے آگے جھکنا کچھ اتنا مشکل نہیں، مشکل یہ ہے کہ جس کے آگے وہ جھکے اُس کے آگے خوشی خوشی جھکا جائے۔ ابلیس یہ رازِ توحید نہ سمجھ سکا اور اسی آزمائشِ محبت میں مارا گیا۔ رازِ توحید سراسر عشق ہے، توحیدِ خالص یہی ہے کہ اُس کے آگے اس طرح جھکیے کہ جہاں وہ جھکائے،

جھکتے چلے جائے۔

مصطفیٰ ابراہیمؐ خواہش را کہ دیں ہمہ اوست

اگر باوند رسیدی تمام بو، لہی است

مذہب عالم کو دیکھئے اور پیشوایانِ مذاہب کے حالات تلاش کیجئے یا تو وہ معدوم ہو گئے یا مسخ ہو کر رہ گئے۔

لیکن حضرت محمد مصطفیٰ صلی اللہ علیہ وآلہ وسلم کی سیرت مبارکہ کو دیکھئے

ایک ایک بات اور ایک ایک ادا محفوظ ہے اور یہی آپ کی سیرت شریفہ کا

اعجاز ہے، نہ صرف یہ کہ حیاتِ طیبہ کتابوں میں محفوظ ہے بلکہ چودہ برس گزر جانے

کے بعد آج بھی عسراء و اولیاء کی پاک زندگیوں میں دیکھی جاسکتی ہے۔

ایسی جیتی جاگتی سیرت سے روگردانی نوعِ انسانی کی بد نصیبی ہوگی، خوش نصیب ہی

ہے جو عرفانِ محمدی حاصل کر کے سعادتِ ابدی سے بہرہ یاب ہو لیکن عرفانِ محمدی

مطالعہ و مشاہدہ النوارِ نبویہ صلی اللہ علیہ وآلہ وسلم پر مبنی ہے۔

شیخ احمد جواد الدومی علیہ الرحمہ نے الاتحاف الربانیہ کے مقدمہ میں کیا

خوب فرمایا ہے:

حضور صلی اللہ علیہ وآلہ وسلم کی صفاتِ جلیدہ کی معرفت آپ کے عرفانِ عظمت

کا وسیلہ ہے۔ آپ کی عظمت، تعظیمِ شریعت کا۔ تعظیمِ شریعت

عمل کا۔ اور عمل، سعادتِ ابدی کا۔

(ب) حضرت ابو عیسیٰ محمد بن عیسیٰ بن سورۃ الترمذی رضی اللہ تعالیٰ عنہ

کا احسانِ عظیم ہے کہ آپ نے عاشقانِ مصطفیٰ جانِ شانِ مجتبیٰ اور خدا کارانِ مرتضیٰ

صلی اللہ علیہ وآلہ وسلم کے لئے ایک عظیم الشان کتاب "شامل المجریہ" تالیف فرما کر

فرقت کے ماروں کو لذتِ وصال سے آشنا کر دیا اور اب وہ اس جانِ ایمان کو دیکھ

کرہنس بھی رہے ہیں اور رو بھی رہے ہیں سے

شبِ وصل میں شمع ساں مجھ کو آہ

جلاتے، ہنساتے، رلاتے ہیں آپ (نگین)

اور ایک شہیدو کی نظر جب شاملِ محویہ پر پڑتی ہے تو وہ بھی پڑھ کر سناتا

جاتا ہے اور کہتا جاتا ہے،

سے نبی کے جو شمائل کا بیان ہے

مُحبوں کے لئے آرامِ جاں ہے

زبانِ ہند میں اس کو سناؤں

رلاؤں، عاشقوں کو اور ہنساؤں (کافی)

حقیقت یہ ہے کہ شاملِ شریف عاشقوں کے لئے آرامِ جاں ہے — رُوئے

زیبا کی طرف نظر جاتی ہے تو دل کی کلی کھل جاتی ہے اور جب گزراوقات پر نظر جاتی ہے

تو بے اختیار رونے کو جی چاہتا ہے۔ اللہ اللہ سے

ظاہر میں غریب الغریب پھر بھی یہ عالم

شاہوں سے سوا سطوتِ سلطانِ مدینہ (جگر)

(ج) لیکن محبت کا حق اسی وقت ادا ہو سکتا ہے جب ہم سیرتِ مصطفوی

صلی اللہ علیہ وآلہ وسلم کی ایک ایک ادا کو اپنی زندگی میں سمولیں، مساواتِ محمدی

اور نظامِ مصطفیٰ کے خواب بھی اسی وقت شرمندہ تعبیر ہو سکتے ہیں لیکن صرف

متابعت سے کام نہیں بن سکتا، محبت ضروری ہے بغیر محبت، متابعت

مردود ہے سے

زہارِ ازاں قومِ نباشی کہ فریبند

حق را پس سجود سے و نبی را بہ درود سے (غالب)



شاہانِ عالم اپنی رعایا سے صرف متابعت کے طلبگار ہیں، محبت کے نہیں  
لیکن یہاں خالقِ حقیقی جلّ مجدہ صرف متابعت نہیں، محبت بھی چاہتا ہے اور ایسی  
محبت جس کے آگے والدین، آل و اولاد، عزیز و اقارب، مال و دولت، مکانات  
و محلات، سب کی محبتیں، سب سے نظر آئیں۔

آیہ کریمہ أَحَبَّ إِلَيْكُمْ مِنَ اللَّهِ وَرَسُولِهِ<sup>۳</sup> میں اسی محبت  
کو طلب کیا گیا ہے اور محبت میں کمال جب پیدا ہوگا، جب اغیار سے منہ پھیر لیا  
جائے اور صرف ان کی غلامی اختیار کی جائے۔ عاشقانِ رسول علیہ التیمتہ و التسلیم  
سے یہ بعید ہے کہ یَوَادُّونَ مَنْ حَادَّ اللَّهَ وَرَسُولَهُ<sup>۴</sup> ٹھہری نے کیا  
خوب کہا ہے ۵

شده است سینہ ٹھہری پُر از محبت یار

برائے کینہ اغیار در دلم جا نیست

عجیب نکتہ بیان کر گیا وہ کہتا ہے کہ جس دل میں محبوب جلوہ آرا ہوا اس دل  
میں اغیار کی محبت تو درکنار ان کی دشمنی بھی جگہ نہیں پاسکتی کہ دشمنی بھی  
تعلق کی ایک صورت ہے۔ اللہ اکبر! یہ ہے کمالِ محبت کہ خانہ دل  
میں محبوب کے سوا کوئی نہ ہو ۵

بے حجابانہ در آ از در کاشانہ ما

کہ کسے نیست بجز در و تو در خانہ ما

جب تک محبت میں کمال پیدا نہیں ہوتا زندگی زندگی نہیں بنتی، اسی

لئے رحمتِ عالم صلی اللہ علیہ وآلہ وسلم نے ارشاد فرمایا،

أَلَا أَيْمَانٌ لِّمَنْ لَا مَحَبَّةَ لَهُ أَلَا أَيْمَانٌ

لِّمَنْ لَا مَحَبَّةَ لَهُ أَلَا أَيْمَانٌ لِّمَنْ لَا مَحَبَّةَ لَهُ



ہاں وہ آنے والا آگیا جس کا روزِ ازل سے انتظار تھا، کیا حسینؑ کہ دل  
کھینچے جا رہے تھے۔ حضرت علیؑ کرم اللہ وجہہ الکریم فرما رہے ہیں،

لَمَّا رَقَبْتَهُ وَلَا بَعْدَهُ مِثْلَهُ

حُسن تیرا سناہ دیکھا نہ سنا

کہتے ہیں اگلے زمانے والے (رضاء)

اور یہی بات خود خالقِ حُسن و جمال کہہ رہا ہے۔ لَيْسَ كَمِثْلِهِ شَيْءٌ

اِس جیسا ہونا تو بڑی بات ہے محمد مصطفیٰ (صلی اللہ علیہ وآلہ وسلم)

جیسا بھی کوئی نہیں ہے

بے مثال کی ہے مثال وہ حُسن

خوبی یار کا جواب کہاں! (حسرت)

اور حضرت برادر بن عازب (رضی اللہ تعالیٰ عنہ) فرما رہے ہیں،

مَا رَأَيْتُ شَيْئًا قَطُّ أَحْسَنَ مِنْهُ

اے مثل تو درجہاں نگانے

یزداں و گری نہ آفریدہ (جگر)

حُسن و جمال کی جذب و کشش کا یہ عالم تھا کہ پیشانیاں جھکنے کے

لسبب قرار تھیں۔

پیش نظر وہ نو بہار سجدے کو دل ہے بمقار

رو کیے سر کو رو کیے ہاں، یہی امتحان ہے (رضاء)

جسم مبارک کیا تھا، معلوم ہوتا تھا کہ چاندی میں ڈھالا گیا ہے، چمکتا ہوا چمکتا ہوا

کیا مہکتے ہیں مہکنے والے

بُو پہ چلتے ہیں بھکنے والے (رضاء)

رنگ مبارک سنہری بھی روپہیلی بھی — ایسا پرکشش کہ  
بس دیکھے جائے، ع

نمک آگین صباحت پہ لاکھوں سلام  
قد مبارک نہ بہت دراز اور نہ بہت پست بس درمیانہ نہایت ہی موزوں  
ع قدے کہ طوباشش ادنیٰ غلامے (جگر)  
روئے مبارک کی بات نہ پوچھئے — حضرت علی  
کریم اللہ وجہہ الکریم فرماتے ہیں،  
يَتَلَا بِوَجْهِهِ تَلَا لَوْ تَلَا لَوْ الْقَمَرِ لَيْلَةَ الْبَدْرِ  
ترجمہ، چہرہ مبارک اس طرح چمکتا تھا جس طرح چودھویں کا چاند  
چمکتا ہے۔

حُسنِ بے داغ کے صدقے جاؤں  
یوں دیکھتے ہیں دیکھنے والے (رفا)  
اور حضرت جابر بن سمرہ (رضی اللہ عنہ) فرماتے ہیں:-  
فَهُوَ عِنْدِي أَحْسَنُ مِنَ الْقَمَرِ  
ترجمہ، نہیں نہیں چاند سے بھی زیادہ حسین ہے  
حُسنِ مہ گرچہ بہنگام کمال اچھا ہے  
اس سے یہ مرامہ خورشیدِ جمال اچھا ہے (غالب)  
مگر کاوش کی تشبیہ نہایت عالی ہے، وہ کہتے ہیں  
چہرہ حضور کا ہے کہ قرآن کھلا ہوا  
ہر ایک ادا ہے رفعتِ عرفان لئے ہوئے (کاوش)  
فرق مبارک موزوں بڑا اور بھاری — روئے مبارک نہ گھنگریلے، نہ

سخت، بس گرہ گیر سے

صفا از عقده دلہاست آن زلف معقدا

بجھد اللہ کہ ربطے ہست با مطلق مقید را (نظری)

کبھی کانوں کی ٹوٹک جھولتے رہتے اور کبھی شانوں کو چوم چوم لیتے —  
کبھی دو دو زلفیں پڑی ہیں، کبھی چار چار گیسو بکھرے ہیں ع۔

زلف سیاہ ہنس صد دل بدامے (جگر)

کبھی مانگ نکلی ہے کبھی مانگ نکالی جا رہی ہے — روزانہ نہیں

ایک دن بیچ کر کے — جین مبارک نہایت کشادہ اور چمکدار ع۔

لوح جینس ماہِ تمامے (جگر)

چشم مبارک نہایت سیاہ اور سفیدی میں سرخ ڈورے

آنکھیں حضور کی ہیں کہ رحمت کے میکے

ہر ہر نظر ہے نشہ ایمان لئے ہوئے (کاوش)

ہمیشہ جھکی جھکی رہتیں ع۔

پنچی آنکھوں کی شرم و حیا پر درود

ابروئے مبارک لمبی لمبی اور انتہائی خوبصورت کمان کی طرح خمیدہ یا ہلالین

عیدین — — — — — شرکان مبارک بڑی بڑی سے

آن تیغ ابرو واں تیرِ شرکان

آبادہ ہر یک بر قتل عامے (جگر)

بینی مبارک نہایت اونچی اور دیکھنے والوں کو تو بہت ہی اونچی معلوم ہوتی

ع۔ — — — — — اونچی بینی کی رفعت پہ لاکھوں سلام

رخسار مبارک ہموار و تاباں سے

جن کے آگے چراغِ قمر جھللائے  
 اُن عذاروں کی طلعت پہ لاکھوں سلام (رضاء)  
 دہن مبارک کُشاوہ، چشمہ علم و حکمت ————— برہانِ الہی ۷  
 گفتار میں کردار میں اللہ کی برہان

دندان مبارک نہایت چمکیے ————— اگلے دانتوں میں جھری ہے جب  
 بستے ہیں تو چمک اُٹھتے ہیں ————— بس اسی جلوہ جواہر کو تہتہ کہہ لیجئے  
 یا لکھلا کر ہنسا ۷

دندانِ پاک سے ہیں دیکتے گہر بھی ماند  
 اور لبِ خراجِ لعل بدخشاں لئے ہونے (اکاش)  
 ریش مبارک گھسی تھی ————— چند بال سفید باقی سیاہ اور سیاہی بال  
 سُرخ جو تہیدِ سفیدی تھے ۷

مہ کو گھیرے ہوئے ہے سنہری کرانے  
 یا لبِ جو ہے خورشید پر تو نگہنے  
 موجِ دریا رواں ہے کند چمنے  
 خط کی گردِ دہن وہ دل آرا چمنے  
 سبزہ نہرِ رحمت پہ لاکھوں سلام (اختر)  
 دونوں شانوں کے درمیان کچھ فاصلہ تھا ————— اس کے پتھوں  
 پتھ چاندی کی طرح صاف شفاف صراحی دار گردن اور اس کے بانگل  
 پیچھے مہرِ نبوت، نور علی نور ۷

جسرا سود کعبہ جان و دل  
 یعنی مہرِ نبوت پہ لاکھوں سلام (رضاء)

ہتھیلیاں پر گوشت، ریشم سے زیادہ نرم و ملائم — کلائیوں  
 بسی بسی — جس پر دستِ کرم پھیرا شفا یاب ہوا انگشت مبارک  
 بسی بسی — سینہ مبارک فراخ و کشادہ — شکم مبارک سینے  
 سے بالکل ہموار — پائے مبارک پر گوشت اور گہرے —  
 اور خرامِ ناز، ایسا کہ شرانے شرانے جھکے جھکے جیسے نشیب سے فراز کی طرف  
 جارہے ہوں، بظاہر آہستہ آہستہ، مگر تیز تیز سے

عرش جس خوبی رنستار کا پامال ہوا  
 دو قدم چل کے دکھ سرو خراماں ہم کو (رضنا)  
 (ب) سرکارِ دو عالم (صلی اللہ علیہ وآلہ وسلم) سیاہ عمامہ زیب  
 سرِ اقدس فرماتے تھے جس میں شملہ بھی ہوتا تھا — رومی جبہ زیب  
 تن فرمایا اور سیاہ بالوں والی کپلی بھی استعمال فرمائی — سفید  
 لباس بہت پسند تھا، سرخ و سیاہ اور سبز لباس بھی استعمال فرمایا —  
 کرتا بہت مرغوب تھا — تہبند بھی بہت پسند تھا جو نصف  
 پنڈلی تک رہتا — ایک صحابی کو ملاحظہ فرمایا کہ نیچا تہبند باندھے جا  
 رہے ہیں، ایسا کرنے سے منع فرمایا اور ارشاد فرمایا:  
 اَمَّا لَكَ فِيْ اُسُوْعَةٍ ۱۱ کیا میرے طرزِ عمل میں تیرے  
 لئے نمونہ نہیں ہے؟

بے شک عاشق کو حکم کی ضرورت نہیں، نشانِ قدم کی ضرورت ہے  
 وہ اسی پر مر مٹتا ہے — موشگافیاں اہلِ عقل کو مبارک ہوں

اسی موقع پر سرکارِ دو عالم (صلی اللہ علیہ وسلم) نے فرمایا:

فَلَا حَقَّ لِيْلَانِ اِرْفِيْ اَلْكَعْبَيْنِ ۱۲

ترجمہ : تمہیں کاٹنوں پر کوئی حق نہیں۔

— اللہ اللہ دنیا میں حقوق کی ایسی پاسداری کس نے کی ہوگی —  
 حقوق اللہ اور حقوق العباد کی بات سب نے سنی ہوگی لیکن حقوق الاعضاء  
 کی بات نہ سنی ہوگی — کیا خوب ارشاد ہے کہ جس کا جو حق ہے  
 وہی اس کو ملنا چاہیے، کسی کو حق سے زیادہ دے کر دوسروں کی حق تلفی نہ  
 کرو — ہماری بربادی کی اصل وجہ یہی حق تلفیاں ہیں —  
 — شاہ حبش نے سرکارِ دو عالم صلی اللہ علیہ وآلہ وسلم کی خدمت میں سیاہ  
 چمڑے کی موزوں کی ایک جوڑی بھیجی تھی آپ نے وہ بھی استعمال فرمائی —  
 دو تسمے والے پاپوش مبارک بھی استعمال فرمائے، یہ پھٹ جاتے تو خود ہی مرمت  
 فرمالتے، سبحان اللہ! آقا کا یہ حال اور غلاموں کا یہ حال کہ بیسوں بلکہ سینکڑوں  
 روپے جو تلوں پر صرف کئے جا رہے ہیں اور یہ ہمت عوام تو عوام علماء کو بھی  
 نہیں کہ پھٹی ہوئی جوتی کی مرمت کر لیں۔

(ج) سرکارِ دو عالم صلی اللہ علیہ وآلہ وسلم کے پاس اسلحہ بھی تھے  
 — کئی تلواریں تھیں جن کے مختلف نام تھے۔ العون، العزبون  
 — شامل شریف میں یہ نام ملتے ہیں اور شارح شامل شریف احمد  
 عبد الجواد الدومی نے یہ نام بھی لکھے ہیں۔ قضیب قلعی، تبار  
 حتف، مخدّم، رسوب، صمصامہ، لحیف، ذوالفقار  
 — زرہیں بھی کئی تھیں شامل ترمذی میں یہ دو نام ملتے ہیں ذات الفضول  
 اور فضة — احمد عبد الجواد الدومی نے یہ نام بھی لکھے ہیں  
 ذات العواشاح، ذات العواشی، السعدیة، البشراء، الحزنیۃ  
 — جنگِ اُحد میں سرکارِ دو عالم صلی اللہ علیہ وآلہ وسلم ذات الفضول اور فضة



زیب تن کیسے ہوئے تھے لب و رخسار ہو لہان، دشمنوں نے شہادت کی خبر اڑا دی، صحابہ تتر بتر ہو گئے، سرکار ایک چٹان پر چڑھ کر جاں نثاروں کو دیدار کرانا چاہتے ہیں مگر چڑھ نہیں پاتے، حضرت طلحہ حاضر ہیں، جھک رہے ہیں اور سرکارِ دو عالم صلی اللہ علیہ وآلہ وسلم ان کی پشت پر چڑھ کر پہاڑی پر چڑھ رہے ہیں۔  
 — سبحان اللہ! تادم مبارک نے پشتِ طلحہ (رضی اللہ عنہ) کو عرشِ بریں بنا دیا، ۵

ہم اوجِ طالعِ پشتِ طلحہ دیکھتے ہیں

زہروں کے علاوہ حضور صلی اللہ علیہ وآلہ وسلم کے پاس سات گھوڑے، چھ کمانیں، تیر و ترکش، سان و سپر، لوہے کا خود وغیرہ بھی تھے۔ آپ نے ہر چیز کا نام رکھ چھوڑا تھا، کوئی چیز بے نام نہ تھی۔ اللہ اللہ اپنے جاں نثاروں کو کیا تہذیب سکھا دی!

(۳) حضور صلی اللہ علیہ وآلہ وسلم کی گذراوقات بہت ہی سادہ تھی۔ پیٹ بھر کر کھجور بھی تناول نہ فرمائی۔ پورے پورے مہینے چولہے میں آگ نہ جلتی تھی۔ اور ابتداء اسلام میں تو ایسا کٹھن وقت بھی آیا کہ ایک ایک مہینے درخت کے پتوں کے سوا کچھ میسر نہ تھا، حضرت بلال حبشی رضی اللہ عنہ، حضور صلی اللہ علیہ وآلہ وسلم کے لئے اپنی بغل میں کچھ چھپا لاتے اور بس۔ یہ حکایت جو چمکاں خود سرکارِ دو عالم صلی اللہ علیہ وآلہ وسلم کی زبان مبارک سے سنئے!

لَقَدْ أَخِفْتُ فِي اللَّهِ وَمَا يَخَافُ أَحَدٌ  
 وَلَقَدْ أُؤْتِيْتُ فِي اللَّهِ وَمَا يُؤْذِي أَحَدٌ  
 وَلَقَدْ آتَتْ عَلَيَّ شَلْتُونَ مِنْ بَيْنِ بَيْتَيْكَ  
 وَيَوْمٍ وَمَا لِي وَبِئَالٍ طَعَامٌ يَأْكُلُهُ

ذُوقَبَدَّ اَلَا شَيْءٌ يُوَارِيهِ اِنْبَط  
بِلَالٍ - ۱۵

ترجمہ: "ہاں اللہ کے راستے میں جتنا میں ڈرایا گیا ہوں، جتنی مجھے تکلیف دی گئی ہے کسی کو نہیں دی گئی اور ہاں میری زندگی میں تیس دن رات ایسے بھی گزر گئے ہیں کہ کھانے کے لئے وہ بھی نہ تھا جو جانور کھا سکیں۔ بس بلال تھوڑا بہت بغل میں چھپا لاتے۔"

راحت بعد کلفت پہ اکثر درود ۔ رحمت بعد رحمت پہ اکثر درود  
طلعت بعد ظلمت پہ اکثر درود ۔ کثرت بعد قلت پہ اکثر درود  
عزت بعد ذلت پہ لاکھوں سلام (اختر)  
حضرت عائشہ رضی اللہ تعالیٰ عنہ فرماتی ہیں کہ صبح و شام کے کھانے میں کبھی روٹی اور گوشت جمع نہیں ہوا۔ وصال مبارک تک گھر میں دو دن مسلسل ایسے نہ گزرے جس میں پیٹ بھر جو کی روٹی بھی تناول فرمائی ہوا تھی بھی نہ ہوتی کہ کھانے کے بعد پج رہے۔ اور جو کا آٹا بھی چھنا ہوا نہ ہوتا جو غریب غریب انسان بھی نہ کھا سکے۔ نہ کبھی چپاتی نوش فرمائی اور نہ مینز پر کھایا، ہمیشہ زمین پر اور دسترخوان پر تناول فرمایا۔ رات کا کھانا نوش نہ فرماتے، بس ایک وقت کھانا تناول فرماتے۔

سرکارِ دو عالم صلی اللہ علیہ وآلہ وسلم کے وصال کے بعد حضرت عائشہ رضی اللہ تعالیٰ عنہا نے ایک روز جناب مسروق رضی اللہ تعالیٰ عنہ کو کھانا کھلایا، اُس دن دسترخوان پر روٹی سالن ساتھ تھا۔ سرکارِ یاد آگئے، روئے لگیں روٹی جاتیں اور فرماتی جاتیں۔ میں نے پیٹ بھر کر کبھی نہ کھایا، میری سرکار نے

نے بھی کبھی روٹی اور گوشت سیر ہو کر نہ کھایا، رونے کو جی چاہتا ہے تو خوب روتی ہوں۔۔۔ اللہ اکبر۔۔۔

کُل جہاں ملک اور جو کی روٹی غذا  
 اس شہم کی نفاعت پہ لاکھوں سلام (رضنا)  
 حضرت سلمیٰ رضی اللہ تعالیٰ عنہ سے عرض کیا گیا کہ وہ کھانا تیار کریں جو سرکارِ دو عالم  
 صلی اللہ علیہ وآلہ وسلم تناول فرماتے تھے، فرمایا وہ کھانا کوئی نہ کھا سکے گا، اصرار  
 کیا گیا تو آپ نے جو کنگدھا ہوا آٹا پیتلی میں ڈالا، اوپر سے تھوڑا سا روغن ڈالا  
 اور اس پر سیاہ مرچ اور زیرہ کوٹ کر چھڑک دیا، لیچھے سرکار کا کھانا تیار ہو گیا  
 اللہ سرکارِ دو عالم صلی اللہ علیہ وآلہ وسلم کی یہ نفاعت اور ہمارا یہ  
 حال، عوام تو عوام، علماء و صوفیاء بھی مرغن کھانوں میں مصروف نظر آتے ہیں اور  
 وہ کھانے جو سرکار نے کبھی کبھار دعوت میں تناول فرمائے، وہ ہم روزانہ گھر پر کھاتے  
 ہیں۔

سرکارِ دو عالم صلی اللہ علیہ وآلہ وسلم نے مختلف دعوتوں میں یہ چیزیں تناول  
 فرمائیں، مرغن کا گوشت، سرخاب کا گوشت، دہنہ کا گوشت، خشک اور بھجنا  
 ہو گوشت۔۔۔ گوشت چھری سے کاٹ کاٹ کر بھی کھایا اور دانتوں  
 سے بھی تناول فرمایا۔۔۔ ترکاریوں میں کدو، زیتون، چقندر،  
 کلڑی نوش فرمائی۔۔۔ کدو بہت ہی مرغوب تھا، دعوت میں پیش  
 کیا جاتا تو قتلے نکال نکال کر نوش فرماتے، لیکن آج عوام و خاص کی عیش پسندی  
 و لذت اندوزی کا یہ عالم ہے کہ بوٹیاں نکال نکال کر تناول کرتے ہیں۔  
 بیس تفادوت رہ ز کجاست تا بکجا ؟

سرکارِ دو عالم صلی اللہ علیہ وسلم نے کلڑی، تربوز، خربوزہ، تازہ کھجور کے ساتھ

نوش فرمایا۔۔۔ ایک بار ربیع بنت معوذ (رضی اللہ تعالیٰ عنہ) نمازہ کھجوریں اور ککڑیاں لے کر حاضر خدمت ہوئیں۔ آپ نے خوش ہو کر قریب ہی رکھے ہوئے سونے کے زیورات مُٹھی بھر کر عنایت فرمادینے۔۔۔ یہ زیورات اس وقت بحرین سے تھختے آئے تھے، اللہ اللہ سے

ہاتھ جس سمت اٹھا بس غنی کر دیا

موج بحر سخاوت پہ لاکھوں سلام (رضنا)

سرکار کے پاس ایک لکڑی کا پیالہ تھا جو بالعموم استعمال میں رہتا تھا اس کے علاوہ چار پیالے اور تھے۔۔۔ پیالوں کے مختلف نام تھے ایک کا نام السریان اور دوسرے کا نام مغیثا تھا۔۔۔ پیالہ شریف کا ایک عجیب واقعہ سننے میں آیا ہے۔۔۔ جیدر آباد دکن میں ایک صاحب نے خواب میں حضور صلی اللہ علیہ وآلہ وسلم کی زیارت کی، آپ نے پیالہ عنایت فرمایا، آنکھ کھل گئی، بازار میں جو نکلے تو سر راہ ہے ایک فقیر نے آواز دے کر بلایا اور ایک پیالہ دیا، یہ دیکھ کر حیران رہ گئے ہو، ہو وہی پیالہ تھا جو خواب میں دیکھا تھا اور جس کی صفات احادیث شریفہ میں بیان کی گئی ہیں، یہ پیالہ اب تک صاحب موصوف کے پاس ہے اور عجیب تاثیر رکھتا ہے۔

سرکارِ دو عالم صلی اللہ علیہ وآلہ وسلم کو ٹھنڈا اور میٹھا شربت پسند تھا دودھ بھی مرغوب تھا اور شہد بھی۔۔۔ دودھ کے لئے کیا خوب ارشاد فرمایا کہ اس کے سوا کوئی ایسی چیز نہیں جو بیک وقت پانی اور غذا دونوں کے قائم مقام ہو۔۔۔ سرکارِ مشروبات کو بیٹھ کر نوش فرماتے۔۔۔ کبھی کھڑے ہو کر بھی نوش فرمایا اور آبِ زم زم تو ہمیشہ کھڑے ہو کر نوش فرمایا، تین سانس میں نوش فرماتے کہ اس میں بے شمار طبی فوائد ہیں۔



دنیا پر ترجیح دینے کے دعویدار ہیں۔۔۔۔۔ ان کے نرم نرم بستر دیکھئے اور پھر معمولی ٹاٹ پر آرام کرنے والے اس کال کسل کا خیال کیجئے۔۔۔۔۔ ہاں

دونوں جہاں کی نعمت ہے مٹھیوں میں تیری

بوسیدہ کپڑوں والے ٹوٹے مکان والے (جگہ)

سرکار جب آرام فرماتے دامن کی کروٹ پر اور واہنا ہاتھ رخسار مبارک کے نیچے رکھ لیتے۔۔۔۔۔ سوتے وقت بھی دعا فرماتے اور بیدار ہو کر بھی دعا فرماتے

اللہ اللہ! عین غفلت میں بھی ہوشیاری کا درس دے گئے

(صلی اللہ علیہ وآلہ وسلم)۔۔۔۔۔ جب بیٹھتے تو غرور و نخوت کے ساتھ

نہیں بیٹھتے، انکساری کے ساتھ، بائیں جانب تکیہ پر ٹیک لگاتے، مگر کبھی تکیہ سے

ٹیک لگا کر کھانا تناول نہ فرمایا جس طرح ہمارے اکثر علماء و مشائخ نوش فرماتے ہیں

بیٹھتے تو کبھی بیٹھے بیٹھے زانو کھڑے کر کے کمر اور زانوؤں کے ارد گرد

رومال پیٹ لیتے۔۔۔۔۔ شاید ہمارے ملک کے فریب کسان اسی سنت

پر عمل کرتے ہیں۔۔۔۔۔

عادت شریفہ تھی کہ کھانے سے قبل اور کھانے کے بعد ہاتھ

دھونے۔۔۔۔۔ کھانے سے قبل ہاتھ دھو کر نہ پونچھتے۔۔۔۔۔ اس

سنت کی حکمت ایک عزیز نے سمجھائی فرمایا کہ ایک سرجن ہاتھ دھو کر سیدھے

آپریشن تھیٹر میں تشریف لے گئے، جب ان سے پوچھا کہ ہاتھ دھو کر کیوں

نہ پونچھے؟۔۔۔۔۔ تو انہوں نے جواب دیا کہ ہر چیز پر جراثیم موجود

ہیں، تو لے کر بھی جراثیم ہوتے ہیں، اگر پونچھ لیتا تو عین ممکن تھا کہ جراثیم منتقل

ہو کر میرے ہاتھ پر آتے اور پھر مریض کے زخم میں منتقل ہو جاتے۔۔۔۔۔

حقیقت تو یہ ہے کہ فائدے میں وہی رہے جنہوں نے آنکھیں بند کر کے سنت پر عمل کیا۔

جنہوں نے آنکھیں کھولیں اور عقل کو کام پر لگایا نقصان میں ہے، جو بات آنکھ والوں اور عقل والوں کو چودہ سو برس بعد سمجھ میں آئی وہی بات ان لوگوں کو اسی وقت سمجھ میں آگئی تھی۔ علامہ اقبال نے کسی دل لگتی بات کہہ دی کہ حضور صلی اللہ علیہ وآلہ وسلم نے "انسانی مساعی کو بہت ہی مختصر کر دیا یعنی جو بات صدیوں میں سمجھ میں آسکتی تھی، منٹوں سیکنڈوں میں سمجھا دی۔ اسی لئے تو بزرگ کہتے تھے کہ شرعی معاملات میں عقل کو کام میں نہ لاؤ، دل کو کام میں لاؤ۔ اس کا مقصد یہ نہ تھا کہ شریعت کی بات عقل کے مطابق نہیں بلکہ مقصد یہ تھا کہ عقل سے سمجھنے میں وقت اور دولت دونوں کا ضیاع ہے اور اس مختصر زندگی میں یہ ضیاع نہایت نامعقول بات ہے۔ کھانے

کے آداب میں سرکارِ دو عالم صلی اللہ علیہ وآلہ وسلم نے یہ بھی فرمایا:

فَسَمِّ اللّٰهَ تَعَالٰی وَكُلْ بِيَمِيْنِكَ مِمَّا  
يَلِيْنِكَ ۛ ۱۸

ترجمہ: بسم اللہ پڑھو اور جو کچھ سامنے رکھا ہوا ہو اس کو داپنے ہاتھ سے کھاؤ۔

تہذیبِ جدید میں اس سنت کا کیسے مذاق اڑایا جا رہا ہے؟

اغیار نہیں ہم خود مجرم ہیں۔۔۔۔۔ کیسی بسم اللہ، کس کی بسم اللہ!۔۔۔۔۔ بیٹھے بیٹھے کھڑے ہو گئے۔۔۔۔۔

اور اس پر فخر محسوس کرتے ہیں۔۔۔۔۔ اور کھڑے ہو کر چلتے

پھرتے اور کھاتے پیتے ہیں، کس کا داہنا ہاتھ اور کیسا داہنا ہاتھ؟۔۔۔۔۔

اپنے آگے سے۔۔۔۔۔ سب کے آگے سے۔۔۔۔۔ اِنَّا لِلّٰہِ وَاِنَّا

الیہ راجعون۔۔۔۔۔ آج تجدیدِ عہد کی ضرورت ہے کہ ہم ہر اس رسم کو

خام میں ملازین جس نے سرکار کی سنت کو خاک میں ملایا ہے۔  
 سرکار کی عادت شریفہ تھی کہ تیل بہت استعمال فرماتے تھے، سر مبارک تبرت  
 ہو جاتا تھا لیکن نفاست کا یہ عالم تھا کہ سر بند کا پورا پورا اہتمام رکھتے تھے جو  
 شمارہ شیپ کے پیچھے بھی رہتا تھا۔۔۔۔۔ روزانہ سرمہ کی تین تین سلائیاں  
 دلاتے۔۔۔۔۔ آپ نے فرمایا کہ سرمہ بینائی کو جلا دیتا ہے۔۔۔۔۔ پلکیں  
 بڑھاتا ہے اور دماغ کی ماؤ غلیظ کو خارج کرتا ہے۔۔۔۔۔ مگر یہ سنت  
 بھی جوانوں میں معدوم ہوتی جا رہی ہے، اس کی جگہ نئے طریقے ایجاد  
 کرنے ہیں جو سراسر مکر و فریب ہیں۔۔۔۔۔

سرکارِ دو عالم صلی اللہ علیہ وآلہ وسلم کو خوشبو بہت ہی مرفوب تھی گو سراپا  
 بہک تھے خوشبو کا ہدیہ کبھی واپس نہ فرمایا اور ارشاد فرمایا کہ خوشبو دودھ  
 اور تیکے کا ہدیہ کبھی واپس نہ کرو۔۔۔۔۔ خوشبو کے باسے میں یہ بڑی لطیف  
 بات فرمائی کہ خوشبو دو قسم کی ہے۔۔۔۔۔

عَلِيبُ الرَّجَالِ مَا ظَهَرَ رِيحُهُ وَخَفِيَ  
 نُونُهُ وَطَيْبُ النِّسَاءِ مَا ظَهَرَ لَوْنُهُ  
 وَخَفِيَ رِيحُهُ ۱۹

مردانی خوشبو وہ ہے جس کا رنگ ظاہر نہ ہو، خوشبو ظاہر ہو  
 اور زنانی خوشبو وہ ہے جس کا رنگ ظاہر ہو خوشبو ظاہر نہ ہو  
 (ب) سرکارِ دو عالم صلی اللہ علیہ وآلہ وسلم مکرآتے رہتے اور دل کی  
 کلیاں کھلاتے رہتے تھے۔

جس تبسم نے گلستاں پہ گرائی بجلی  
 پھر دکھا دے وہ ادا گل خنداں ہم کو (رضنا)



یہ تبسم پہاں شاہ و وزیر، علماء و مشائخ، حاکم و افسر سب کے لئے  
ایک درسِ عظیم ہے، یہ سمجھنا کہ عظمت کا راز منہ لیسنے میں مخفی ہے خام خیالی ہے  
عظیم وہی ہے جس کی ٹھوکر پر دولت دنیا ہو پھر بھی وہ مغرور نہ  
ہو، مسکراتا رہے۔ ع۔

تیرے ہونٹوں کے تبسم پہ پنچھاور میرِ نو  
سرکارِ مجلس میں ایسے شرانے شرانے بیٹھتے تھے کہ کوئی کیلے بیٹھے گا  
آنکھوں میں آنکھیں ڈال کر نہ دیکھتے تھے۔ یہ بے حیائی تہذیبِ جدید نے  
ہم کو سکھائی ہے۔ وزیدہ نگاہی شیوہ مرغوب تھا ہے

ہر عشوہ او شیریں مقامے  
ہر غمزہ او رنگیں پیامے (جگہ)  
گفتگو فرماتے تو صاف صاف، ٹھہر ٹھہر کر، آہستہ آہستہ دھیرے دھیرے  
ہر بات میں دفعہ دہراتے کہ سمجھنے والا اچھی طرح سمجھ لے نہ ضرورت  
سے زیادہ گفتگو فرماتے اور نہ ضرورت سے کم۔ لیکن ہمارا حال یہ  
ہے کہ بولنے پر آئیں تو بولتے چلے جائیں، لکھنے سے جی چراتے ہیں اور عمل سے  
بیگانہ ہیں، وہ سراپا کتاب تھے، وہ سراپا عمل تھے۔

(ج) سرکارِ دو عالم صلی اللہ علیہ وآلہ وسلم مزاج بھی فرمایا کرتے تھے کہ  
مزاج بہارِ حسن ہے۔ ایک صحابی سے مزاجاً فرمایا۔  
ذُو الْأُوْنَيْنِ (دو کانوں والے) ایک بچہ کا بیل مر گیا، سر راہ

آزروہ بیٹھا تھا، سرکار نے جو دیکھا تو فرمایا۔  
يَا أَبَا عَمِيْرٍ مَا فَعَلَ النَّعِيْرُ ؟  
عمیر کے آبا تیرے بیل کو کیا ہوا ؟

یہاں ہم قافیہ الفاظ "عمیر اور نعیر" سے لطف مزاح پیدا کیا ہے۔  
 ایک صحابی سے فرمایا، تمہیں اونٹنی کے پتے پر سوار کروں گا۔  
 وہ حیران کہ اس پر کیسے سواری کریں گے۔ لیکن کیا ہر اونٹ  
 اونٹنی کا پتہ نہیں؟ ایک بڑھیا نے جنت کے لئے دعا  
 کی درخواست کی، فرمایا، بڑھیا جنت میں نہ جائے گی۔ وہ  
 بیچاری روتی پیٹتی چل دی، آپ نے اس کے پیچھے ایک صحابی کو بھیجا اور  
 فرمایا اُس سے کہہ دو کہ جنت میں جو جائے گا جو ان ہو کر جائے گا۔  
 حضرت زاہر رضی اللہ تعالیٰ عنہ (بازار میں بیٹھے کچھ بیچ رہے تھے، سرکارِ  
 دو عالم صلی اللہ علیہ وآلہ وسلم نے پیچھے سے آکر آنکھوں پر ہاتھ رکھ دیا اور فرمایا،  
 مَنْ يَشْتَرِي هَذَا الْعَدَّ؟ ۲۱

اس غلام کو کون خریدتا ہے؟

اللہ اللہ! حضرت زاہر رضی اللہ عنہ کی قسمت قابلِ عذر شک  
 تھی کہ سرکار نے انہیں خود غلام کہہ کر پکارا۔ اس غلامی کو خدا کی  
 غلامی سمجھ لیجئے یا رسول اکرم صلی اللہ علیہ وآلہ وسلم کی غلامی سے  
 خوف نہ رکھو، رضا ذرا تو لو ہے عبدِ مصطفیٰ

تیرے لئے امان ہے تیرے لئے امان ہے (رضنا)

بے شک سرکارِ دو عالم صلی اللہ علیہ وآلہ وسلم آقا و مولیٰ ہیں، خود مولیٰ

نکل کہہ رہا ہے:

صَاحِبُكُمْ ۲۲ (تمہارے آقا)

اور خود سرکارِ فرما رہے ہیں ۲۳:

صَاحِبُكُمْ (تمہارے مولا)

ہاں ! نک

مولائے ہمہ بندہ، ہم بندہ مولائی

سرکارِ دو عالم صلی اللہ علیہ وآلہ وسلم کے مزاج میں یہ بات قابلِ غور  
 و فکر ہے کہ جھوٹ کی ذرا آمیزش نہیں۔ اللہ اللہ کیا اہتمامِ صداقت  
 ہے ! صداقت کا یہ معیار کوئی پیش کر کے تو دکھائے۔ ہمارا حال یہ ہے  
 کہ ہمارے پرچ بھی جھوٹ کے پلندے ہیں اور جھوٹ کا تو کہنا ہی کیا !  
 سرکارِ دو عالم صلی اللہ علیہ وآلہ وسلم کو اشعارِ مرغوب تھے عبداللہ بن رواحہ  
 لیبید بن ربیعہ اور حسان بن ثابت رضی اللہ عنہم وغیرہ کے اشعارِ سماعت  
 فرماتے۔ جن بزرگوں کے ہاں نعتِ خوانی یا بلائرا میر قوالی کی  
 محفلیں منعقد ہوتی ہیں وہ اسی سنتِ شریفہ پر عمل کرتے ہیں۔ حقیقت یہ ہے  
 کہ نعتیہ اشعار سننے سے طبیعت میں نرمی اور توازن پیدا ہوتا ہے۔  
 سرکارِ دو عالم صلی اللہ علیہ وآلہ وسلم کے اخلاقِ کریمہ بہت عالی

⑤

تھے، خود خالقِ کائنات فرماتے ہیں :

وَإِنَّ لَكَ لَأَجْرًا غَيْرَ مَمْنُونٍ ۚ وَإِنَّكَ  
 لَعَلَىٰ خُلُقٍ عَظِيمٍ ۝ ۲۴

آپ کے اخلاقِ حسنة سے متعلق بہت سی آیات ہیں۔ آپ  
 نرم طبیعت تھے، نہ کسی کی مذمت فرماتے اور نہ کسی کا عیب بیان فرماتے۔  
 اجنبی مسافر کی بدتمیزیوں کو برداشت فرماتے، کوئی بھی کچھ مانگتا فوراً عطا  
 فرمادیتے، ایک مرتبہ ایک صحابی نے چادر طلب کی، عنایت فرمادی، دوسرے  
 صحابہ نے ان سے کہا کہ یہ کیا کیا ہے؟ فرمایا اور ہنسنے کے لئے  
 نہیں لی، اسے یہ تو کفن کے لئے لی ہے، چنانچہ ان صحابی کو اسی چادر میں کفایا گیا۔

\_\_\_\_\_ اللہ اللہ، صحابہ رضی اللہ تعالیٰ عنہم، کو حضور صلی اللہ علیہ وآلہ وسلم سے  
کیا عشق تھا !

سرکارِ دو عالم صلی اللہ علیہ وآلہ وسلم آدابِ مجلس کا خیال رکھتے، جیسی باتیں  
ہوتیں خود بھی ان میں شریک ہو جاتے \_\_\_\_\_ آخرت کی بات ہوتی تو  
آخرت کی باتیں فرماتے اور اگر کھلنے کی باتیں ہوتیں تو کھلنے کی باتیں فرماتے  
\_\_\_\_\_ ہر ایک سے ولد ہی اور رغبت سے باتیں فرماتے کہ اس کا جی خوش  
ہو جاتا \_\_\_\_\_ ناگواریات کا زبان سے اظہار نہ فرماتے بلکہ حاضرین چہرہ  
مبارک سے اندازہ لگالیتے یا دوسروں کو ہدایت فرماتے کہ وہ منع کر دیں سبحان اللہ  
غلط کاروں کے دل کا بھی اتنا خیال \_\_\_\_\_ حضرت انس رضی اللہ عنہ  
فرماتے ہیں کہ میں دس برس سرکار کی خدمت میں رہا لیکن کبھی ہوں تک نہ  
فرمایا اور نہ کسی بات پر باز پرس کی \_\_\_\_\_ نہ کسی خادم کو مارا اور نہ ازواج  
کو، خلق سراپاتھے \_\_\_\_\_ انوس ازواج کے معاملے میں ہمارے متاخرین  
علماء و مشائخ نے کچھ اچھی روایت قائم نہ کی جس سے دورِ جدید کی دخترانِ  
ملت چہروں پر دائرہ صحنی کو دیکھ دیکھ کر متوحش ہوتی ہیں، سرکارِ دو عالم  
صلی اللہ علیہ وآلہ وسلم نے اپنے نفس کی خاطر کبھی کسی سے انتقام نہ لیا اور یہاں  
گھر ہو یا باہر سب نفس کی خاطر ہے۔ اِنَّا لِلّٰہِ وَاِنَّا اِلَیْہِ رَاجِعُونَ !  
\_\_\_\_\_ حضور سرکارِ دو عالم صلی اللہ علیہ وآلہ وسلم کی تواضع و انکساری کا یہ عالم تھا  
کہ اپنے کپڑے خود صاف کر لیا کرتے تھے، اپنی جوتیاں خود مرمت کر لیا کرتے تھے  
بکری کا دودھ وہ لیا کرتے تھے، اپنے کام خود کر لیا کرتے تھے، حتیٰ کہ دوسروں  
کے کام بھی کر دیتے تھے \_\_\_\_\_ یہ آپ کی شان تھی اور یہ ہمارا حال  
ہے \_\_\_\_\_ راقم نے ایک علیل القدر عالم کی زیارت کی اور یہ دیکھا

کہ خادم کرتا پہننا رہا ہے، خادم صدری پہننا رہا ہے، خادم عمامہ شریف سر پر رکھ رہا ہے۔ الغرض سب کام خادم ہی کر رہا ہے، اور وہ صرف بیٹھے ہوئے ہیں۔ افسوس صد افسوس، علمائے علماء نے بھی سنت کو ترک کر دیا اور اس راہ پر چلنے لگے جو محبوب کی راہ نہیں، فرامینِ وقت کی راہ ہے۔

حضور اکرم صلی اللہ علیہ وآلہ وسلم مجلس شریف میں تشریف لاتے تو صحابہ کو احراماً کھڑے نہ ہونے دیتے، صحابہ کے ساتھ چلتے، تو چلتے چلتے کبھی ان کو آگے کر دیتے، سلام میں ہمیشہ پہل کرتے۔ افسوس اس سنت سے بھی ہم بہت دور ہو گئے۔ ہم کو آگے چلنے اور دوسروں کو پیچھے چلانے میں مزا آنے لگا، خود سلام نہیں کرتے اور دوسروں سے سلام کی توقع رکھتے ہیں۔ حضور صلی اللہ علیہ وآلہ وسلم کے پاس گھوٹے تھے لیکن آپ گدھے پر لمبی سواری فرماتے تھے کہ یہ فریبوں کی سواری ہے، اللہ اللہ کیا دلداری ہے! اور کیا تواضع ہے۔ کیا دنیا کا کوئی حاکم وقت اور شیخ وقت غریب پروری کا برسیر عام اس طرح مظاہرہ کر سکتا ہے؟ (ب) سرکارِ دو عالم صلی اللہ علیہ وآلہ وسلم کی عبادت و ریاضت کا حال نہ پوچھئے۔ نفل پڑھتے پڑھتے یاؤں مبارک ورجا جاتے، عرض کیا جاتا تو ارشاد فرماتے۔

أَفَلَا أَكُونَ عَبْدًا شَكُورًا؟ ۲۵

اللہ اللہ! کیا نیاز مندی ہے۔ اول رات آرام فرماتے پھر بیدار ہو جاتے اور نوافل پڑھتے رہتے۔ نماز فجر سے قبل تھوڑی دیر آرام فرماتے پھر بیدار ہو جاتے اور نماز ادا کرتے، اس کے بعد اشراق و چاشت کے نوافل پڑھتے۔ نوافل اتنی دیر میں ادا

فرماتے کہ جو صحابی شریک ہوتا تھا تمک تمک جاتا — نوافل میں کبھی ایک رکعت میں سورہ بقرہ کی قرأت فرماتے اور دوسری رکعت میں سورہ آل عمران پھر ترتیل کے ساتھ قرأت فرماتے — رکوع و سجود میں اتنی ہی تاخیر فرماتے جتنی قیام میں — فوراً تو کیجئے یہ دو نفل کتنے گھنٹے میں پورے ہوتے ہوں گے! — روزے رکھتے تو مسلسل روزے رکھنے چلے جاتے سمجھنے والے یہ سمجھتے کہ شاید اب افطار نہ فرمائیں گے — کس میں ہمت ہے جو ہمت مصطفیٰ (صلی اللہ علیہ وآلہ وسلم) کا مقابلہ کرے —

عینے حضرت عائشہ صدیقہ رضی اللہ تعالیٰ عنہا کیا فرما رہی ہیں۔

وَ اَيُّكُمْ يُطِيقُ مَا كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يُطِيقُ ۲۲

تم میں کون ایسی طاقت و سکت رکھتا ہے جتنی طاقت

و سکت رسول اللہ صلی اللہ علیہ وآلہ وسلم رکھتے تھے؟

اللہ اللہ! جب نماز کے لئے کھڑے ہوتے تو سینہ مبارک سے ایسی

آواز آتی جیسے جوش مارتی پتیلی سے آتی ہے — کبھی ایسا بھی ہوتا

کہ ایک آیت پڑھتے پڑھتے ساری ساری رات گزر جاتی

تہجد کی جاگی نگاہوں کا صدقہ

مرے بخت خفتہ کو آکر جگا دے (کاوش)

حضرت عائشہ صدیقہ رضی اللہ تعالیٰ عنہا فرماتی ہیں۔ ایک رات

جو نفل پڑھنے کھڑے ہونے تو ساری رات یہ آیت شریفہ پڑھتے رہے۔

اِنْ تَعَذَّبْنَاهُمْ فَاِنَّهُمْ عِبَادُكَ وَاِنْ

تَغْفِرْ لَهُمْ فَاِنَّكَ اَنْتَ الْعَزِيزُ الْحَكِيمُ ۲۴

ہاں — سے

اس اُمرتِ عاصی سے نہ منہ پھیر خدایا

نازک ہے بہت غیرتِ سلطانِ مدینہ (جگر)

(ج) حضور صلی اللہ علیہ وآلہ وسلم قرأت فرماتے تو صاف صاف، ٹھہر ٹھہر

کر — راگ کی طرح آواز کو چکر نہ دیتے جس طرح ہمارے اکثر قاری

حضرات کو عادت سی ہوتی ہے، علق سے بنا بنا کر نئی نئی آوازیں نکالتے ہیں اور

اس طرح گھماتے ہیں کہ بس دیکھا کیجئے — لیکن سرکارِ دو عالم صلی اللہ

علیہ وآلہ وسلم اس طرح تلاوت نہ فرماتے — فتح مکہ کے موقع پر

اونٹنی پر سوار ہیں اور وجد میں یہ آیت کریمہ تلاوت فرما رہے ہیں

اِنَّا فَتَحْنَا لَكَ فَتْحًا مُّبِينًا ۲۸

شمعِ رسالت کے گرد پروانے جمع ہیں — عجب دل آراء منظر

ہے — راوی فرماتے ہیں کہ اگر مجھے یہ اندیشہ نہ ہوتا کہ میرے

ارد گرد ٹھٹ کے ٹھٹ لگ جائیں گے تو سرکار کی آواز میں یہ آیت کریمہ

سناتا — اللہ اکبر! کیا کشش تھی کہ جن و بشر سب کھنچے

چلے آتے تھے!

کبھی کبھی صحابہ سے تلاوت کی فرمائش کرتے — حضرت عبداللہ

بن مسعود رضی اللہ عنہ سرکار کی مجلس میں بیٹھے قرآن سنا رہے ہیں کہ —

اِنِّیْ اُحِبُّ اَنْ اَسْمَعَهُ مِنْ غَیْرِیْ ۲۹

دل چاہتا ہے کہ حدیثِ یار کسی دوسرے کی زبان سے

سنوں

ہاں سناؤ، سناؤ! — تلاوت ہو رہی ہے، آنسو بہ رہے ہیں

ذرا غور کیجئے ارشاد فرمایا "مِنْ غَيْرِي" — کہ آپ کی  
تلاوت میں تلاوتِ عین ہے غیر نہیں ہے

حدیث حسن و شگفتا درون پردہ پنہاں بود  
برآمد شوق از خلوت بہاد این راز بر صحرای (نظری)  
سرکارِ دو عالم صلی اللہ علیہ وآلہ وسلم کی رقت کا یہ عالم تھا کہ حضرت عثمان بن  
منظون رضی اللہ تعالیٰ عنہ کی میت رکھی ہے چادر اٹھاتے ہیں اور بیٹھانی پڑھ  
رہے ہیں اشکبار ہیں — ہاں اے عثمان ذرا عمرِ رفتہ کو آواز دیکھنے  
کہ آج قسمت کا ستارہ آج پر ہے ہے

وہ آئے ہیں پریشاں، لاش پر آج  
تجھے اے زندگی لاؤں کہاں سے؟ (مومن)  
میت اٹھائی گئی تو بے ساختہ ارشاد فرمایا :  
طُوبَىٰ لَكَ بِأَعْمَارِنَا ! كُنْتَ تَلْبَسُكَ  
الدُّنْيَا وَكُنْتَ تَلْبَسُهَا ۳۰  
”اے عثمان مبارک ہو ! نہ تو نے دنیا کو پہنا اور نہ  
دنیا نے تجھے پہنا“

ایک نیکی یہ ہے کہ انسان دنیا میں رہ کر دنیا سے الگ رہے یہ بھی  
آسان نہیں — اور ایک نیکی یہ ہے کہ دنیا اس کی طرف پکے  
اور وہ دونوں ہاتھوں سے اُسے جھٹک دے ہے  
دو عالم سے کرتی ہے بیگانہ دل کو  
عجب چیز ہے لذتِ آشنائی !

(اقبال)



(۶) اور ہاں دیکھو دیکھو اب اس جان ایمان کی سواری جانے والی ہے، بیہوشی گدڑی پہننے میں۔ عاتشہ صدیقہ رضی اللہ تعالیٰ عنہا کی گود میں سر مبارک رکھا ہے اور دنیا والوں کو بتا رہے ہیں کہ دیکھنا نازک دلوں کی ولداری کرتے رہنا، ان کے دل نہ توڑنا۔ دیکھنا بھونا نہیں۔ کرب کا عالم ہے سواری جانے والی ہے، پہلو سے دل نکلے جلتے ہیں اور جسموں سے جانیں نکلی پڑ رہی ہیں۔ حضرت فاطمہ الزہراء رضی اللہ عنہا تعالیٰ عنہا حاضر ہیں، دل پر چوٹ سی لگی ہے بے ساختہ پکارا اٹھیں۔

وَ اَكْرَبَا كَا ۳۱

یوں نہ پردہ کرو خدا کے لئے  
دیکھو دنیا تباہ ہوتی ہے !

(جگر)

سرکارِ دلاسا دے رہے ہیں :  
۳۲ لَا كَرْبَ عَلَيَّ اَبِيكَ بَعْدَ الْيَوْمِ  
اے جانِ پدے ! رو نہیں، تیرے باپ پر  
آج کے بعد کوئی تکلیف نہ ہوگی !

اور پھر زبان مبارک پر رواں ہو گیا :  
۳۳ اَللّٰهُمَّ اَلْحَقِّنِيْ بِاَلرَّفِيقِ الْاَعْلٰی

ہاں سواری چلی گئی۔ اندھیرا ہی اندھیرا ہو گیا۔  
حضرت انس رضی اللہ عنہ فرماتے ہیں جس دن سرکارِ دو عالم صلی اللہ علیہ وآلہ وسلم مدینہ منورہ میں تشریف لائے ذرہ ذرہ چمک رہا تھا اور جس دن تشریف لے گئے ذرہ ذرہ تاریکی میں ڈوب گیا۔

میرے غمِ خسانہ مصیبت کی  
چاندنی بھی سیاہ ہوتی ہے (جگر)

حضرت صدیق اکبر رضی اللہ عنہ کو اطلاع ملی ہے تو دوڑے دوڑے  
حاضر ہوئے اور سرکار سے آکر پیٹ گئے

آنکھیں اشکبار ہیں، جگر و دل پارہ پارہ ہیں، جبین مبارک کو چوم رہے ہیں  
پر وہ اس چہرہ انور سے اٹھا کر اک بار

اپنا آئینہ بنا لے میرے تاباں ہم کو (رفنا)  
ایک آہ دلخراش کے ساتھ وہ رفیق و فاشعار، یار غار پیکار اٹھا،  
وَ اَنْبِیَّآہُ ! وَ اَحْصِیْآہُ ! وَ  
خَلِیْلَآہُ ! ۳۴

اے دوست ! اے ان دکھی دکھانے والے اور  
ان سنی سننے والے ! ہاں اے برگزیدہ خلائق  
تم چلے گئے ؟

بہر دل آہِ عجب جانے تھی پر اس کے گئے  
ایسا جڑا کہ کس طرح بسایا نہ گیا (میر)  
اب) جیم اظہر حجرہ شریف میں رکھا ہے، گروہ درگروہ صحابہ جا رہے ہیں  
اور نماز پڑھ پڑھ کر آرہے ہیں۔ ہاں آج کون امامت کرے کہ  
امام الانبیاء استراحت فرما رہے ہیں ؟

سرکارِ دو عالم صلی اللہ علیہ وآلہ وسلم کا کرم تو دیکھئے ایک مرتبہ فرمایا کہ جس  
کا ایک پتہ یا دو پتے فوت ہو جائیں وہ شخص جنت میں جائے گا۔ حضرت  
عائشہ صدیقہ کہتی ہیں اور جس کا کوئی پتہ نہ مرا ہو ؟ ارشاد فرمایا،

أَنَا فَرْطٌ لَا مَشِي كُنْ يُصَابُوا بِمِثْلِي ۳۵  
 اسے اپنی امت کا ذخیرہ آخرت تو میں ہوں کہ میرے  
 وصال کا غم میری امت کو آل اولاد سے بھی زیادہ  
 ہوگا

ہاں —

اے درد تو پیایہ درماں رسیدہ باد !  
 خارِ غمت بجانِ محباں خلیدہ باد !

(حسرت)

آمین !

ہاں، ایک لمحہ تھا گزر گیا — ایک بجلی تھی کوند گئی —  
 انبیاء کو بھی احبیل آتی ہے  
 مگر ایسی کہ فقط آتی ہے

اب وہ زندہ و پابندہ ہیں — وہ توجیب بھی تھے  
 جب کائنات وجود میں نہیں آئی تھی اور اب بھی زندہ ہیں —  
 قرآن کہہ رہا ہے کہ وہ ہر ہر امتی کے حال کے نگراں ہیں اور قیامت  
 کے دن گواہی دیں گے ۳۶ —

تو زندہ ہے واللہ! تو زندہ ہے واللہ!

مرک چشم عالم سے چھپ جانے والے

آخر میں راقم اس پیکر نور رصلی اللہ علیہ وآلہ وسلم کے نورانی  
 ذکر کو اس نورانی دعا پر ختم کرتا ہے:

اللَّهُمَّ اجْعَلْنِي نُورًا فِي قَلْبِي وَنُورًا  
 فِي قَبْرِي وَنُورًا مِّنْ بَيْنَ يَدَيْ وَنُورًا

مِنْ خَلْفِي وَ نُورًا مِّنْ يَمِينِي وَ نُورًا عَنِ  
 شِمَالِي وَ نُورًا مِّنْ فَوْقِي وَ نُورًا مِّنْ  
 تَحْتِي وَ نُورًا فِي سَمْعِي وَ نُورًا فِي بَصَرِي  
 وَ نُورًا فِي بَشَرِي وَ نُورًا فِي لَحْيِي وَ نُورًا  
 فِي دَهْنِي وَ نُورًا فِي عِظَامِي، اللَّهُمَّ اعْظِمْ  
 لِي نُورًا وَ اعْظِمْ لِي نُورًا وَ اجْعَلْ لِي نُورًا

تو میری سات کو مہتاب سے محروم نہ رکھ

ترے پیمانے میں ہے ماہِ تمام اے ساتی!

(اقبال)

یارِ گنستین پیوندِ جان و تن بر من آساں باد و آں دم جز  
 حمد تو و نعت محمد علیہ السلام در دل و بر زبان گزار!  
 آمین اللہم آمین!

یومِ جمعۃ المبارک

۲۳، صفر المنظر ۱۳۹۵ھ

مطابق ۷، مارچ ۱۹۷۵ء

# حواشی

- ۱ : قرآن حکیم، سورۃ آل عمران، آیت نمبر ۳۱
- ۲ : شیخ احمد جوالدومی، الاتحاد الربانیہ، مطبوعہ قاہرہ ۱۹۶۱ء ص ۱۸
- ۳ : قرآن حکیم، سورۃ توبہ، آیت نمبر ۲۴
- ۴ : قرآن حکیم، سورۃ مجادلہ، آیت نمبر ۲۲
- ۵ :
- ۶ : عبدالرحمن برقوتی، شرح دیوان حسان بن ثابت، مطبوعہ بیروت، ص ۶۶
- ۷ : محمد امیر شاہ قادری گیلانی، انوار غوثیہ شرح شمائل ترمذی شریف
- ۸ : امام ابوعلی محمد بن عیسیٰ بن سورۃ الترمذی، مطبوعہ کراچی ۱۹۸۶ء
- ۹ : باب ماجاء فی خلق رسول اللہ صلی اللہ علیہ وآلہ وسلم، حدیث نمبر ۵
- ۱۰ : قرآن حکیم، سورۃ شوری، آیت نمبر ۱۱
- ۱۱ : شمائل ترمذی شریف، حدیث نمبر ۷، ص ۲۱
- ۱۲ : ایضاً، حدیث نمبر ۹، ص ۲۹
- ۱۳ : ایضاً، باب ماجاء فی ازار رسول اللہ صلی اللہ علیہ وآلہ وسلم، حدیث نمبر ۲، ص ۱۴۲
- ۱۴ : ایضاً، حدیث نمبر ۴، ص ۱۴۵
- ۱۵ : شیخ احمد جوالدومی، الاتحاد الربانیہ، ص ۱۴۴
- ۱۶ : ایضاً، ص ۱۴۸
- ۱۷ : امام ابوعلی محمد بن عیسیٰ بن سورۃ الترمذی، شمائل ترمذی

شرح انوار غوثیہ، مطبوعہ کراچی ۱۹۸۶ء (باب ماجاء فی عیش رسول اللہ صلی اللہ علیہ وآلہ وسلم، حدیث نمبر ۱، ص ۵۲۲)

۱۷ : قرآن حکیم، سورۃ حجرات، آیت نمبر ۱۳

۱۸ : محمد امیر شاہ گیلانی، انوار غوثیہ شرح شامل ترمذی شریف، باب

ما جاء فی فراش رسول اللہ صلی اللہ علیہ وآلہ وسلم، حدیث نمبر ۲، ص ۲۲۴

۱۹ : ایضاً باب ماجاء فی قول رسول اللہ صلی اللہ علیہ وآلہ وسلم بعد ما

یفرغ منہ حدیث نمبر ۳ مطبوعہ کراچی ص ۵۸۱

(ب) امام ترمذی، جامع الترمذی، باب ماجاء فی التسمیۃ علی الطعام، مطبوعہ

کراچی ص ۲۰۸

۲۰ : ایضاً، باب ماجاء فی تعطر رسول اللہ صلی اللہ علیہ وآلہ وسلم، حدیث نمبر ۲۸۹

۲۱ : ایضاً، باب ماجاء فی مزاج رسول اللہ صلی اللہ علیہ وآلہ وسلم، حدیث نمبر

ص ۳۱۴

۲۲ : ایضاً، حدیث نمبر ۵، ص ۳۱۶

۲۳ : قرآن حکیم، سورۃ نجم، آیت نمبر ۲

۲۴ : محمد امیر شاہ قادری گیلانی، انوار غوثیہ شرح شامل ترمذی،

باب ماجاء فی خلق رسول اللہ صلی اللہ علیہ وآلہ وسلم، حدیث نمبر ۱۵

(ب) امام ترمذی، جامع الترمذی، باب مناقب ابی بکر الصدیق رضی اللہ عنہ

مطبوعہ کراچی، ص ۵۲۵

۲۵ : قرآن حکیم، سورۃ قلم، آیت نمبر ۳، ص ۴

۲۶ : محمد امیر شاہ قادری گیلانی، انوار غوثیہ شرح شامل ترمذی، باب

ما جاء فی عبادۃ رسول اللہ صلی اللہ علیہ وآلہ وسلم، حدیث نمبر ۳، ص ۳۴۹

- ۲۶ : ایضاً باب ماجاء فی صوم رسول اللہ صلی اللہ علیہ وآلہ وسلم حدیث  
نمبر ۱۳ ، ص ۳۹۵
- ۲۷ : ایضاً باب ماجاء فی عبادۃ رسول اللہ صلی اللہ علیہ وآلہ وسلم حدیث نمبر ۱۴ ،  
ص ۳۹۱
- ۲۸ : قرآن حکیم ، سورۃ فتح ، آیت نمبر ۱
- ۲۹ : محمد امیر شاہ قادری گیلانی ، الفوارغوشیہ شرح شامل ترمذی ،  
باب ماجاء فی بکاء رسول اللہ صلی اللہ علیہ وآلہ وسلم ، حدیث نمبر ۱۴ ،  
ص ۴۱۳
- ۳۰ : ایضاً
- ۳۱ : ایضاً ، باب ماجاء فی وفات رسول اللہ صلی اللہ علیہ وآلہ وسلم ، حدیث نمبر ۱۴ ،  
ص ۵۷۷
- ۳۲ : ایضاً ، ص ۵۷۷
- ۳۳ : ولی الدین الخطیب ، مشکوٰۃ شریف ، مطبوعہ کراچی ۱۳۶۸ھ  
ص ۵۴۸
- ۳۴ : ایضاً ، حدیث نمبر ۷۷ ، ص ۵۶۱
- ۳۵ : ایضاً ، حدیث نمبر ۱۴ ، ص ۵۸۰
- ۳۶ : ( ا ) قرآن حکیم ، سورۃ بقرہ ، آیت نمبر ۱۴۳  
( ب ) قرآن حکیم ، سورۃ نساء ، آیت نمبر ۴۱  
( ج ) قرآن حکیم ، سورہ نحل ، آیت نمبر ۸۹  
( د ) قرآن حکیم ، سورۃ حج ، آیت نمبر ۷۸  
( هـ ) قرآن حکیم ، سورہ منزل ، آیت نمبر ۱۵  
( و ) قرآن حکیم ، سورۃ فتح ، آیت نمبر ۸

# صَلُّوا عَلَيَّ !


( اُن پر درود بھیجو ! )

کعبہ کے بد الدجی ، تم پہ کرو روں درود  
جان و دلِ اصفیاء ، تم پہ کرو روں درود  
دل کرو ٹھنڈا مرا ، وہ کفِ پا چاند سا  
تہ سے جہاں کی جیا ، تم سے جہاں کو ثبات  
گرچہ میں بے حد قصور ، تم ہو عفو و غفور  
پھینٹ تمہاری عمر ، چھوٹ تمہاری قبر  
بے ہنر و بے تمیز ، کس کے ہونے میں عزیز ؟  
اے وہ راہِ صراط ، بندوں کی کتنی بساط !  
سینہ کہے داغ داغ ، کہہ دو کہے باغ باغ  
خلق تمہاری جیل ، خلق تمہارا جیل  
طیب کے ماہِ تمام ، جو سدا رسول کے امام  
تم سے جہاں کا نظام ، تم پہ کرو روں سلام  
تم ہو جو آدم و کریم ، تم ہو روف و رحیم  
جانیں نہ جبت کفلام ، خلد ہے سب پر حرام  
بر سے کرم کی بھرن ، پھولیں نعم کے چمن  
ایک طرف اعدائے دین ، ایک طرف حاسدین

طیبہ کے شمس الضحیٰ ، تم پہ کرو روں درود  
آب و گلِ انبیا ، تم پہ کرو روں درود  
سینہ پہ رکھ دو ذرا ، تم پہ کرو روں درود  
اصل سے نکل بندھا ، تم پہ کرو روں درود  
بخشد و جرم و خطا ، تم پہ کرو روں درود  
دل میں رچاؤ نصیبا ، تم پہ کرو روں درود  
ایک تہاتے سوا ، تم پہ کرو روں درود  
المدلے رہنا ، تم پہ کرو روں درود  
طیبہ سے آ کر صبا ، تم پہ کرو روں درود  
خلق تمہاری گدا ، تم پہ کرو روں درود  
نوشہ ملک خدا ، تم پہ کرو روں درود  
تم پہ کرو روں شمار ، تم پہ کرو روں درود  
بھیک ہو دانا عطا ، تم پہ کرو روں درود  
ملک تو ہے آپ کا ، تم پہ کرو روں درود  
ایسی چلا دو ہوا ، تم پہ کرو روں درود  
بند ہے تنہا شہا ، تم پہ کرو روں درود



کیوں کہوں بکیں ہوں میں کیوں کہوں بے بس ہوں میں  
 اپنے خطا کاروں کو اپنے ہی دامن میں لو  
 کر کے تمہارے گناہ مانگیں تمہاری پناہ  
 ہم نے خطا میں نہ کی تم نے عطا میں نہ کی  
 آنکھ عطا کیجئے اس میں ضیاء دیجئے  
 جلوہ قریب آگیا تم پہ کروڑوں درود  
 کام وہ لیجئے تم کو جو راضی کرے  
 ٹھیک ہو نام رضا تم پہ کروڑوں درود



## ادارہ مسعودیہ کی کتب ملنے کے پتے

- ۱۔ ادارہ مسعودیہ، ۵۰۶/۲۔ ای ناظم آباد، کراچی۔ فون 92-21-6614747
- ۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم روڈ، کراچی فون نمبر 2633819-2213973
- ۳۔ محمد عارف و عبدالراشد مسعودی۔ اسٹاکسٹ ادارہ مسعودیہ پرائیویٹ شاپ نمبر B-2 سرنج منزل امام بارگاہ اسٹریٹ نزد کچھی میمن مسجد بالمقابل ۵۸ ف ہونل صدر کراچی، پاکستان۔ فون نمبر: 021-5217281
- موبائل: 0320-5032405
- ۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵، فون: 4910584-4926110
- ۵۔ ضیاء القرآن۔ 14۔ انفال سنٹر، اردو بازار، کراچی فون: 021-2630411-2210212
- ۶۔ فریڈ بک اسٹال ۳۸۔ اردو بازار لاہور فون نمبر۔ 042-7224899
- ۷۔ مکتبہ الجامعہ نقشبندیہ بستان العلوم۔ کڈہالہ (مجاہد آباد)، آزاد کشمیر براستہ مہجرات، اسلامی جمہوریہ پاکستان۔
- ۸۔ گلوبل اسلامک مشن 355 والٹ اسٹریٹ سویٹ ۲ یونکرس، نیویارک 10701، P.O Box: 1515 ٹیلیفون: 914)709-1705 فیکس: 914)709-1593
- ۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز B67 7JD، انگلینڈ، U.K۔

